



ສຽງຂອງສະພາແຫ່ງຊາດ

ຜູ້ແທນປະຊາຊົນ

PHOUTHEN PASAXON

ສໍານັກງານຕັ້ງຢູ່ອາຄານຄະນະເລຂາທິການສະພາແຫ່ງຊາດ, ໂທ: 021 840 430 email: phouthen.na@gmail.com; www.na.gov.la; app: Lao na

25-27
ກັນຍາ
2022
ບີທີ 11
ສະບັບທີ 878

ຂະບວນລົດຖີບສາມັກຄີ ແລະ ການແຂ່ງຂັນລົດຖີບ ສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ

(ສພຊ) ໃນວັນທີ 24 ກັນຍາ 2022 ຢູ່ທີ່ເດີນທ່ານສະພາແຫ່ງຊາດ (ທາດຫລວງ) ສະພາແຫ່ງຊາດ ໄດ້ເປີດຂະບວນລົດຖີບສາມັກຄີ ແລະ ການແຂ່ງຂັນລົດຖີບສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ ປີ 2022 ໂດຍການເປັນປະທານຂອງສະຫາຍ ປອ. ໄຊສົມພອນ ພົມວິຫານ ກໍາມະການກົມການເມືອງສູນກາງພັກ, ປະທານສະພາແຫ່ງຊາດ; ເຂົ້າຮ່ວມມີສະຫາຍ ນາງ ສຸນທອນ ໄຊຍະຈັກ ເລຂາທິການສູນກາງພັກ, ຮອງປະທານສະພາແຫ່ງຊາດ ທັງເປັນປະທານຄະນະມິດຕະພາບລາວ-ຫວຽດນາມ, ສະຫາຍ ຫງວຽນ ບາຮຸ່ງ ເອກອັກຄະລັດຖະທູດວິສາມັນ ຜູ້ມີອຳນາດຕັ້ມ ແຫ່ງ ສສ.ຫວຽດນາມ ປະຈຳ ສປປລາວ, ມີບັນດາສະຫາຍ




ລັດຖະມົນຕີ, ປະທານກຳມາທິການ, ຊາດ, ບັນດາສະຫາຍຈາກຝ່າຍຫວຽດຮອງລັດຖະມົນຕີ, ຮອງປະທານກຳມາທິການ ແລະ ສະມາຊິກສະພາແຫ່ງລັດຖະທູດ ແລະ ຕາງໜ້າບັນດາອົງ

ການຈັດຕັ້ງສາກົນ ປະຈຳຢູນະຄອນ ໂອກາດດັ່ງກ່າວ, ສະຫາຍຫລວງວຽງຈັນ ແລະ ມວນຊົນເຂົ້າສັນຍາ ປະຊາສະພາແຫ່ງຊາດ, ປະທານກຳມາຮ່ວມເປັນຈຳນວນຫລວງຫລາຍ.

ທິການການຕ່າງປະເທດ ໄດ້ມີຄໍາເຫັນກ່າວເປີດຜົນໃນຄັ້ງນີ້ວ່າ: ໃນບັນຍາກາດ ແຫ່ງ ປີສາມັກຄີມິດຕະພາບລາວ-ຫວຽດນາມ ໃນປີ 2022, ໃນນາມຕາງໜ້າໃຫ້ ສະພາແຫ່ງຊາດລາວ ຮູ້ສຶກເປັນກຽດຢ່າງສູງ ແລະ ພາກພູມໃຈເປັນຢ່າງຍິ່ງ ທີ່ໄດ້ເຂົ້າຮ່ວມ ແລະ ມີຄໍາເຫັນກ່າວເປີດຂະບວນລົດຖີບສາມັກຄີ ແລະ ການແຂ່ງຂັນລົດຖີບຄັ້ງນີ້. ຂະບວນການຂີ່ລົດຖີບຄັ້ງປະຫວັດສາດນີ້ ເປັນໜຶ່ງກິດຈະກຳ ໃນຂອບປີສາມັກຄີມິດຕະພາບລາວ-ຫວຽດນາມ ເຊິ່ງຈະເປັນການປະກອບສ່ວນຮັດແໜ້ນ ແລະ ເພີ່ມພູນຄຸນສ້າງສາຍພົວພັນມິດຕະພາບອັນຍິ່ງໃຫຍ່, ຄວາມສາມັກຄີພິເສດ ແລະ ການ

ອ່ານຕໍ່ໜ້າ 2

ປະທານ ສພຊ ຕ້ອນຮັບການເຂົ້າຢ້ຽມຂໍ້ມູນຂອງຄະນະມິດຕະພາບລັດຖະສະພາ ໄທ-ລາວ



ໜ້າ 2

ປະທານກຳມາທິການຕ່າງປະເທດ ຕ້ອນຮັບເອກອັກຄະລັດຖະທູດເຢຍລະມັນ

(ສພຊ) ວັນທີ 21 ກັນຍາຜ່ານມາ, ທີ່ສະພາແຫ່ງຊາດ ທ່ານ ສັນຍາ ປະເສີດ ປະທານກຳມາທິການການຕ່າງປະເທດ ໄດ້ຕ້ອນຮັບການເຂົ້າຢ້ຽມຂໍ້ມູນຂອງທ່ານ ນາງ Annette KNOBLOCH ເອກອັກຄະລັດຖະທູດວິສາມັນຜູ້ມີອຳນາດຕັ້ມ ແຫ່ງສາທາລະນະລັດ ສະຫະພັນ



ອ່ານຕໍ່ໜ້າ 3

ສະຫລຸບບັນແຂ່ງຂັນບົດປະຊຸມວັນນະຄະດີສະຫລອງປີສາມັກຄີ ລາວ-ຫວຽດນາມ

(ສພຊ) ໃນວັນທີ 23 ກັນຍາຜ່ານມາ, ໄດ້ມີພິທີສະຫລຸບບັນແຂ່ງຂັນກວດສອບບົດປະຊຸມວັນນະຄະດີທົ່ວປະເທດ ເພື່ອສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ ປີ 2022, ເຊິ່ງພິທີດັ່ງກ່າວແມ່ນສະມາຄົມນັກປະຊຸມລາວກະຊວງຖະແຫລງຂ່າວ, ວັດທະນະທຳ ແລະ ທ່ອງທ່ຽວ (ຖວທ) ຮ່ວມກັບຄະນະໂຄສະນາອົບຮົມສູນກາງພັກຈັດຂຶ້ນເພື່ອສະຫລຸບບັນແຂ່ງຂັນກວດສອບບົດປະຊຸມວັນນະຄະດີທົ່ວປະເທດ ແລະ ຈັດພິມປຶ້ມຜົນງານວັນນະກຳດີເດັ່ນ ເພື່ອເປັນການສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ ປີ 2022 ພ້ອມທັງມອບລາງວັນ ແລະ ໃບກຽດຕິດູນ ໃຫ້ກັບບັນດານັກຂຽນ ແລະ ນັກປະຊຸມ; ໂດຍການເປັນປະທານຂອງທ່ານ ບຸນທອງ ຈິດມະນີ ຮອງປະທານປະເທດ, ໜ້າກົມ, ຮອງກົມ, ພ້ອມດ້ວຍນັກ



ປະທານຄະນະຊີ້ນຳລະດັບຊາດສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ ປີ 2022 ເຂົ້າຮ່ວມມີທ່ານ ປອ. ນາງ ສຸນທອນ ໄຊຍະຈັກ ເລຂາທິການສູນກາງພັກ, ຮອງປະທານສະພາແຫ່ງຊາດ; ບັນດາລັດຖະມົນຕີ, ຮອງລັດຖະມົນ, ຫົວໜ້າກົມ, ຮອງກົມ, ພ້ອມດ້ວຍນັກ

ຂຽນ, ນັກປະຊຸມ ແລະ ນັກຮຽນ-ນັກສຶກສາ ເຂົ້າຮ່ວມ.

ໂອກາດນີ້, ທ່ານຮອງປະທານສະພາແຫ່ງຊາດ ຍັງໄດ້ເຂົ້າຮ່ວມພິທີ ໃນນາມນັກກະວີອາວຸໂສ ເພື່ອຮັບລາງວັນກິດຕິມະສັກ ໃນບົດກະວີ

ອ່ານຕໍ່ໜ້າ 2

ສສຊ ພົບປະຜູ້ມີສິດເລືອກຕັ້ງຢູ່ແຂວງສາລະວັນ



(ສພຊ) ໂດຍປະຕິບັດຕາມສິດ ແລະ ໜ້າທີ່ຂອງສະມາຊິກສະພາແຫ່ງຊາດທີ່ໄດ້ກຳນົດໄວ້ໃນກົດໝາຍວ່າດ້ວຍສະພາແຫ່ງຊາດ ໃນຖານະທີ່

ເປັນຕົວແທນແຫ່ງສິດ ແລະ ຜົນປະໂຫຍດຂອງປະຊາຊົນລາວບັນດາເຜົ່າ ແລະ ເພື່ອລາຍງານການເຄື່ອນໄຫວປະຕິບັດສິດ ແລະ ໜ້າທີ່ ໄລຍະຜ່ານ

ມາຂອງສະມາຊິກສະພາແຫ່ງຊາດ ຕໍ່ຜູ້ມີສິດເລືອກຕັ້ງ ໂດຍສະເພາະແມ່ນ

ອ່ານຕໍ່ໜ້າ 3

ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 3

(ສພຊ) ວັນທີ 19 ກັນຍາຜ່ານມາ, ທີ່ຫ້ອງປະຊຸມສະພາປະຊາຊົນແຂວງບໍລິຄຳໄຊ ໄດ້ພົບປະ ແລະ ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດຊຸດທີ IX ແລະ ສະພາປະຊາຊົນແຂວງບໍລິຄຳໄຊ ຊຸດທີ II ໂດຍການເປັນປະທານຂອງທ່ານ ນາງ ປິງຄຳ ລາຊະສີມາ ເລຂາທິການສະພາແຫ່ງຊາດ ທັງ

ເປັນສະມາຊິກສະພາແຫ່ງຊາດ (ສສຊ) ປະຈຳເຂດເລືອກຕັ້ງທີ 12 ແຂວງບໍລິຄຳໄຊ; ມີບັນດາທ່ານສະມາຊິກສະພາປະຊາຊົນແຂວງ (ສສຂ) ປະຈຳເຂດເລືອກຕັ້ງເມືອງປາກຊັນ, ພະແນກການອ້ອມຂ້າງແຂວງ ພ້ອມດ້ວຍພະນັກງານ-ວິຊາການທັງໝົດ 113 ຄົນ ຍິງ 48 ຄົນ.

ໃນໂອກາດດັ່ງກ່າວ, ໄດ້ຮັບ

ຜັງການເຜີຍແຜ່ເນື້ອໃນຜົນສຳເລັດຂອງກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX ເຊິ່ງກອງປະຊຸມໄດ້ພິຈາລະນາ ແລະ ຮັບຮອງເອົາຫລາຍບັນຫາສຳຄັນພື້ນຖານຂອງປະເທດຊາດ ຄື: ວຽກງານລັດຖະບານ; ວຽກງານໄອຍະການປະ

ອ່ານຕໍ່ໜ້າ 3



ໜ້າ 4



ໜ້າ 4



ໜ້າ 4



ໜ້າ 4



ໜ້າ 5



ໜ້າ 5

ຂະບວນລົບຖີບ...

ຮ່ວມມືຮອບດ້ານ ລະຫວ່າງ ສອງຝັກ, ສອງລັດ ແລະ ປະຊາຊົນສອງຊາດ ລາວ-ຫວຽດນາມ-ລາວ, ເວົ້າລວມ, ເວົ້າສະເພາະ ລະຫວ່າງສະພາແຫ່ງຊາດ ຂອງສອງປະເທດລາວ ແລະ ຫວຽດນາມ.

ໃນໄລຍະຜ່ານມາ, ສະພາແຫ່ງຊາດລາວ ໄດ້ສ້າງແຜນການກົດຈະກຳຕ່າງໆ ໃນປີ 2022 ເປັນຕົ້ນການແລກປ່ຽນຢ້ຽມຢາມ ຂອງການນຳຂັ້ນສູງ ຂອງສອງສະພາແຫ່ງຊາດລາວ-ຫວຽດນາມ ເຊິ່ງເດັ່ນກວ່າໝູ່ແມ່ນການຢ້ຽມຢາມ ສສ.ຫວຽດນາມ ຢ່າງເປັນທາງການ ຂອງສະຫາຍປະທານສະພາແຫ່ງຊາດລາວ ໃນເດືອນທັນວາ 2021 ແລະ ການຢ້ຽມຢາມສປປລາວ ຢ່າງເປັນທາງການ ຂອງສະຫາຍປະທານສະພາແຫ່ງຊາດຫວຽດນາມ ໃນເດືອນພຶດສະພາ 2022, ມີການແລກປ່ຽນການຢ້ຽມຢາມຂອງການນຳ ຂັ້ນຮອງປະທານສະພານຳກັນ, ມີການພົບປະແບບເຊິ່ງໜ້າ ແລະ ທາງໄກ ລະຫວ່າງ ສອງການນຳຂອງສອງສະພາແຫ່ງຊາດ ເພື່ອແລກປ່ຽນບົດຮຽນໃນການຈັດຕັ້ງປະຕິບັດຜາລະບົດບາດຂອງອົງການນິຕິບັນຍັດ;ການແລກປ່ຽນບົດຮຽນ ລະຫວ່າງສອງຫ້ອງວ່າການສະພາແຫ່ງຊາດ; ມີການແລກປ່ຽນສານອວຍພອນ ລະຫວ່າງຄູ່ຮ່ວມຕຳແໜ່ງຂອງສອງການນຳສະພາແຫ່ງຊາດ ໃນໂອກາດສຳຄັນຂອງສອງປະເທດ ມີການຈັດພິທີປາຖະກະຖາເລົ່າມູນເຊື້ອການພົວພັນຮ່ວມມືລະຫວ່າງ ລາວ-ຫວຽດນາມ; ແລະ ກົດຈະກຳອື່ນໆ.

ທ່ານຍັງໃຫ້ຮູ້ຕື່ມວ່າ: ຂະບວນລົດຖີບສາມັກຄີ ແລະ ການແຂ່ງຂັນລົດຖີບສະເຫລີມສະຫລອງປີສາມັກຄີມິດຕະພາບ ລາວ-ຫວຽດນາມ ໃນມື້ນີ້ ມີຈຸດປະສົງຕົ້ນຕໍ ແນໃສ່ຊຸກຍູ້ ແລະ ເສີມສ້າງຄວາມສາມັກຄີຮັກແພງ ໃຫ້ແກ່ພະນັກງານ, ໄວໜຸ່ມ ກໍຄືມວນຊົນຂອງສອງປະເທດ ໄດ້ມີໂອກາດພົບປະ ແລະ ເຄື່ອນໄຫວກົດຈະກຳດ້ານກິລາຮ່ວມກັນ ທັງເປັນການຂຳ້ນັບຊົມເຊີຍ ແລະ ເປັນການສະເຫລີມສະຫລອງ 2 ວັນປະຫວັດສາດ: 60 ປີ ແຫ່ງການສ້າງຕັ້ງສາຍພົວພັນການທູດ ແລະ 45 ປີ ແຫ່ງການເຊັນສິນທິສັນຍາມິດຕະພາບ ແລະ ການຮ່ວມມື ລະຫວ່າງ ສອງປະເທດ.

ພິທີຄັ້ງນີ້, ໄດ້ຮັບການສະໜັບສະໜູນຫລັກຈາກທະນາຄານພັດທະນາລາວ, ບໍລິສັດ ກູດລໍ ລາວ ຈຳກັດ, ສະມາຊິກສະພາແຫ່ງຊາດ ນະຄອນຫລວງວຽງຈັນ, ສະມາຄົມຄຸນຄ່າລາວ, ບໍລິສັດ ກາວິໂກ ມາຍນິງ ຈຳກັດ, ໂຮງແຮມ Urbanite, ຮ້ານມັງກອນທອງ, ຮ້ານເຝີເລກ 6 ແລະ ບໍລິສັດ ພິທີທິ (ລາວ) ຈຳກັດ.

ປະທານ...

(ສພຊ) ວັນທີ 20 ກັນຍາ ຜ່ານມາ, ທີ່ຫ້ອງຮັບແຂກສະພາແຫ່ງຊາດ ທ່ານ ປອ. ໄຊສົມພອນ ພົມວິຫານ ປະທານສະພາແຫ່ງຊາດ ແຫ່ງສປປລາວ ໄດ້ຕ້ອນຮັບການເຂົ້າຢ້ຽມຂຳ້ນັບຂອງທ່ານ ຈະເດັດ ອິນສະຫວ່າງສະມາຊິກວຸດທິສະພາ, ປະທານກຸ່ມ

ມິດຕະພາບລັດຖະສະພາໄທ-ລາວ ພ້ອມດ້ວຍຄະນະ ເນື່ອງໃນໂອກາດເຄື່ອນໄຫວຢ້ຽມເຮັດວຽກ ຢູ່ ສປປລາວ ຢ່າງເປັນທາງການ ໃນລະຫວ່າງວັນທີ 20-24 ກັນຍາ 2022.

ໂອກາດດັ່ງກ່າວ, ທ່ານ ປອ. ໄຊສົມພອນ ພົມວິຫານ ໄດ້ກ່າວສະແດງຄວາມຕ້ອນຮັບຢ່າງຈິງໃຈຕໍ່ຄະນະປະທານຄະນະມິດຕະພາບລັດຖະສະພາລາວໄທ ແລະ ຕີລາຄາສູງຕໍ່ການຢ້ຽມຢາມລາວຂອງຄະນະໃນເທື່ອນີ້ເປັນການປະກອບສ່ວນເສີມຂະຫຍາຍສາຍພົວພັນມິດຕະພາບ ແລະ ການຮ່ວມມືທີ່ດີງາມ ຖານບ້ານໃກ້ເຮືອນຄຽງ ລະຫວ່າງ ສອງປະເທດ ລາວ-ໄທ, ໄທ-ລາວ ໃຫ້ຈະເລີນງອກງາມບິນຝົນ ຖານການເປັນຄູ່ຮ່ວມຍຸດທະສາດ ແລະ ການພັດທະນາແບບຍືນຍົງ ພ້ອມທັງຝາກຄວາມຍື່ຍາມຖາມຂ່າວເຖິງພະນະທ່ານ ຊວນ ຫລັກໄພ ປະທານສະພາຜູ້ແທນລາດຊະດອນໄທ ແລະ ພະນະທ່ານ ພອນເພັດ ພິຊິດຊິນໄຊ ປະທານວຸດທິສະພາໄທ ແລະ ບັນດາທ່ານການນຳຂອງລັດຖະສະພາໄທ; ຕີລາຄາສູງຕໍ່ຜົນການພົບປະສອງຝ່າຍລະຫວ່າງ ປະທານຄະນະມິດຕະພາບລັດຖະສະພາ ລາວ-ໄທ, ໄທ-ລາວ ຂອງສອງອົງການນິຕິບັນຍັດ; ແຈ້ງໃຫ້ຊາບກ່ຽວກັບແຜນການຈະເດີນທາງເຂົ້າຮ່ວມກອງປະຊຸມປະຈຳປີ ເວທີປຶກສາຫາລືລັດຖະສະພາອາຊີ-ປາຊີຟິກ (APPF) ທີ່ລັດຖະສະພາໄທເປັນເຈົ້າພາບ ແລະ ສືບຕໍ່ຢ້ຽມຢາມຮາຊະອານາຈັກໄທ ຢ່າງເປັນທາງການ ແລະ ຍົກໃຫ້ເຫັນກ່ຽວກັບ 5 ເສດຖະກິດປາຍແຫລມ ຂອງ ສປປລາວ ເປັນຕົ້ນອຸດສະຫະກຳປຸງແຕ່ງ; ອຸດສະຫະກຳການທ່ອງທ່ຽວ ເຊີງອະນຸຫລັກ, ປະຫວັດສາດ, ວັດທະນະທຳ; ສິ່ງເສີມເຂດໂລຈິດສະຕິກ; ການພັດທະນາການສຶກສາ, ສາທາລະນະສຸກ, ຫລັກສູດການສອນ ແລະ ການສ້າງໂຮງຮຽນໂຕແບບ ແລະ ສິ່ງເສີມການເສດຖະກິດດິຈິຕອນ ພ້ອມທັງສະເໜີໃຫ້ສອງຄະນະມິດຕະພາບລັດຖະສະພາໄທ-ລາວ, ລາວ-ໄທ ສືບຕໍ່ຊຸກແລກປ່ຽນການຢ້ຽມຢາມ, ການໄປມາຫາສູ່ກັນ, ການສ້າງກົດຈະກຳທາງດ້ານວັດທະນະທຳ, ກິລາ, ການທ່ອງທ່ຽວ, ຊຸກຍູ້ການຮ່ວມມືທາງດ້ານເສດຖະກິດ, ການຄ້າ ແລະ ການລົງທຶນ, ສະເໜີໃຫ້ຄະນະມິດຕະພາບລັດຖະສະພາສືບຕໍ່ເປັນຂົວຕໍ່ມິດຕະພາບ ທີ່ດີໃຫ້ແກ່ປະຊາຊົນສອງຊາດ.

ທ່ານ ຈະເດັດ ອິນສະຫວ່າງ ໄດ້ກ່າວສະແດງຄວາມຂອບໃຈເປັນຢ່າງສູງທີ່ທ່ານ ປອ. ໄຊສົມພອນ ພົມວິຫານ ໄດ້ເສຍສະຫລະເວລາອັນມີຄຸນຄ່າໃຫ້ກຽດຕ້ອນຮັບຢ່າງອົບອຸ່ນພ້ອມທັງລາຍງານໃຫ້ຊາບກັບຈຸດປະສົງຂອງການຢ້ຽມຢາມ ສປປລາວ ໃນຄັ້ງນີ້ ແລະ ລາຍງານຜົນຂອງການພົບປະສອງຝ່າຍຮ່ວມກັບທ່ານ ສຸບັນ ສະວະບຸດ ປະທານກຳມາທິການວຽກງານສະມາຊິກສະພາແຫ່ງຊາດ ທັງເປັນປະທານຄະນະມິດຕະພາບລັດຖະສະພາລາວ-ໄທ ແລະ ເຫັນພ້ອມກັບຂໍ້ສະເໜີທີ່ປະທານສະພາແຫ່ງຊາດລາວ ໄດ້ສະເໜີມານັ້ນ ພ້ອມທີ່ຈະສືບຕໍ່ເສີມຂະຫຍາຍສາຍພົວພັນການຮ່ວມມືໃຫ້ແໜ້ນແຜ່ນຂຶ້ນກວ່າເກົ່າ.

ນອກຈາກນີ້, ຄະນະຜູ້ແທນລັດຖະສະພາໄທ ພ້ອມດ້ວຍຄະນະ ຍັງ

ໄດ້ສືບຕໍ່ເຂົ້າຢ້ຽມຂຳ້ນັບທ່ານຮອງລັດຖະມົນຕີກະຊວງສຶກສາ ແລະ ກິລາ.

ວັນທີ 21 ກັນຍາ 2022 ຄະນະຜູ້ແທນລັດຖະສະພາ ແຫ່ງ ຣາຊະອານາຈັກໄທ ເດີນທາງຢ້ຽມຢາມໂຄງການສູນພັດທະນາ ແລະ ດ້ານການກະເສດ ຫ້ວຍຊອນ-ຫ້ວຍຊ້ວ ຢູ່ບ້ານນາຍາງ, ເມືອງນາຊາຍທອງ, ນະຄອນຫລວງວຽງຈັນ ໂດຍການຕ້ອນຮັບຂອງທ່ານ ດວງຕາວັນ ສີສິມບັດ ຫົວໜ້າສູນພັດທະນາ ແລະ ບໍລິການກະເສດ ຫ້ວຍຊອນ-ຫ້ວຍຊ້ວ ແລະ ຍັງໄດ້ລາຍງານກ່ຽວກັບການສ້າງຕັ້ງສູນພັດທະນາ ແລະ ການບໍລິການກະເສດດັ່ງກ່າວ ພ້ອມສະເໜີໃຫ້ພະນັກງານວິຊາການຂອງສູນໄດ້ມີການໄປຍົກລະດັບການສຶກສາໃນລະດັບປະລິນຍາຕີ, ປະລິນຍາໂທ, ການເຝິກອົບຮົມ ແລະ ຊ່ວຍເຫລືອທາງດ້ານອຸປະກອນຕ່າງໆ ເພື່ອໃຫ້ທາງສູນມີການພັດທະນາໃຫ້ດີຂຶ້ນ; ຈາກນັ້ນ, ທ່ານ ດວງຕະວັນ ສີສິມບັດ ຍັງໄດ້ນຳພາຄະນະຜູ້ແທນລັດຖະສະພາ ແຫ່ງ ຣາຊະອານາຈັກໄທ ຢ້ຽມຊົມໂຮງເພາະປຸກພືດ ແລະ ການປະສົມຜັນປາ ຂອງໂຄງການ ແລະ ໄດ້ເດີນທາງໄປຢ້ຽມຢາມໂຮງຮຽນວັດທະນະທຳຊົນເຜົ່າເດັກກຳພ້າ ຫລັກ 67 ເມືອງໂພນໂຮງ ແລະ ໂຮງຮຽນ ມສ.ຊົນເຜົ່າ ເມືອງວັງວຽງ, ໂຮງຮຽນສາມັນກິນນອນຊົນເຜົ່າ ເມືອງວັງວຽງ ແຂວງວຽງຈັນ.

ໃນໂອກາດຢ້ຽມຢາມຄັ້ງນີ້, ຄະນະຜູ້ແທນລັດຖະສະພາ ແຫ່ງ ຣາຊະອານາຈັກໄທ ຍັງໄດ້ມອບອຸປະກອນກິລາຈຳນວນໜຶ່ງ ແລະ ໄດ້ສືບຕໍ່ຢ້ຽມຢາມ ແລະ ແລກປ່ຽນບົດຮຽນກັບມະຫາວິທະຍາໄລສຸພານຸວົງແຂວງຫລວງພະບາງ ໃນຫົວຂໍ້ການຮ່ວມມືດ້ານການສຶກສາ ແລະ ກິລາ.

(ສອນສັກ ວັນວິໄຊ)

ສະຫລຸບ...

ທີ່ມີຊື່ວ່າ “ເສັ້ນທາງໂຮ່ຈິມິນທີ່ຝັງໃຈ” ເຊິ່ງປົກກະວິດັ່ງກ່າວ ມີເນື້ອໃນເວົ້າເຖິງຄວາມເປັນມາຂອງເສັ້ນທາງໂຮ່ຈິມິນ ທີ່ເປັນເສັ້ນທາງທຽວລະດັບຊາດ ມາແຕ່ບູຮານນະການເຊິ່ງປຽບເໝືອນສາຍພົວພັນລະຫວ່າງປະຊາຊົນສອງຊາດ ລາວ-ຫວຽດນາມ ແລະ ມາເຖິງປັດຈຸບັນ ທາງເສັ້ນນີ້ເລີ່ມເປີດນຳໃຊ້ຢ່າງເປັນທາງການ ຫລາຍກວ່າ 60 ປີ.

ໃນພິທີ, ທ່ານ ທອງໂບ ໂພທິສານ ປະທານສະມາຄົມນັກປະຊັນລາວ ກະຊວງ ຖວທ ລາຍງານໃຫ້ຮູ້ວ່າ: ໃນໄລຍະຜ່ານມາ ສະມາຄົມນັກປະຊັນລາວ ກະຊວງ ຖວທ ຮ່ວມກັບຄະນະໂຄສະນາອົບຮົມສູນກາງພັກ ໄດ້ຈັດຕັ້ງປະຕິບັດໂຄງການແຂ່ງຂັນກວດສອບບົດປະຊັນວັນນະຄະດີທົ່ວປະເທດ ແລະ ຈັດພິມປຶ້ມຜົນງານວັນນະກຳດີເດັ່ນ ເພື່ອສະເຫລີມສະຫລອງປີສາມັກຄີມິດຕະພາບ ລາວ-ຫວຽດນາມ ປີ 2022 ເຊິ່ງປະກອບດ້ວຍ 3 ກົດຈະກຳຕົ້ນຕໍ ຄື: ກົດຈະກຳທີ 1 ໄດ້ຈັດພິມປຶ້ມ “ຕາມຮອຍປະຫວັດສາດ ສືບສານມູນເຊື້ອ ບິນເສັ້ນທາງໂຮ່ຈິມິງ ໃນຜົນແຜ່ນດິນລາວ” ສະບັບພາສາລາວ ເປັນເທື່ອທີ 2 ເຊິ່ງຄະນະນັກຂຽນ ແລະ ຄະນະບັນນາທິການໄດ້ກວດແກ້ ຮຽບຮຽງຄືນປຶ້ມດັ່ງກ່າວ ຈຳນວນ 206 ໜ້າ, ຈັດພິມ 2.000 ເຫລັ້ມ, ພ້ອມທັງ ແປເປັນພາສາ

ຫວຽດນາມ ແລະ ຈັດພິມ 3.000 ເຫລັ້ມ; ກົດຈະກຳທີ 2 ໄດ້ເຊັນນັກປະຊັນ, ນັກກະວີອະວຸໂສ-ກົດຕິມະສັກຈຳນວນ 17 ທ່ານ ມາຂຽນບົດກ່ຽວກັບມູນເຊື້ອປີສາມັກຄີມິດຕະພາບ ລາວ-ຫວຽດນາມ ໃນນັ້ນ, ໄດ້ຂຽນບົດບັນທຶກ 8 ບົດ, ເລື່ອງ ສັ້ນ 4 ບົດ ແລະ ບົດກະວີ 6 ບົດ ເຊິ່ງໄດ້ຈັດພິມເປັນເຫລັ້ມ ເພື່ອໂຄສະນາເຜີຍແຜ່ໃນສັງຄົມ ແລະ ກົດຈະກຳ ທີ 3 ໄດ້ຈັດຕັ້ງຄະບວນການແຂ່ງຂັນກວດສອບບົດປະຊັນວັນນະຄະດີ ທົ່ວປະເທດ ແລະ ຈັດພິມຜົນງານທີ່ໄດ້ຮັບລາງວັນ ເຜີຍແຜ່ໂຄສະນາ, ຜ່ານການຈັດຕັ້ງປະຕິບັດ ກອງເລຂາໄດ້ຮັບບົດທັງໝົດ 235 ບົດ. ໃນນີ້, ມີບົດບັນທຶກ 56 ບົດ, ເລື່ອງສັ້ນ 47 ບົດ ແລະ ບົດກະວີ 132 ບົດ, ຜ່ານການຂັດເລືອກສາມາດເລືອກໄດ້ ລາງວັນທີ 1 ຈຳນວນ 2 ບົດ, ລາງວັນທີ 2 ຈຳນວນ 4 ບົດ, ລາງວັນທີ 3 ຈຳນວນ 6 ບົດ ແລະ ລາງວັນຊົມເຊີຍ ຈຳນວນ 30 ບົດ.

ໂອກາດດັ່ງກ່າວ, ທ່ານ ບຸນທອງ ຈິດມະນີ ໄດ້ສະແດງຄວາມຊົມເຊີຍຕໍ່ສະມາຄົມນັກປະຊັນລາວ ແລະ ຄະນະໂຄສະນາອົບຮົມສູນກາງພັກ ທີ່ໄດ້ຈັດກົດຈະກຳດັ່ງກ່າວຂຶ້ນ ເພື່ອສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ ປີ 2022 ໃຫ້ມີບັນຍາກາດອັນພິດພິ່ນ, ພ້ອມທັງຮຽກຮ້ອງໃຫ້ບັນດານັກປະຊັນ, ນັກກະວີ ກໍຄື ການຈັດຕັ້ງພັກ-ລັດ ແລະ ທຸກພາກສ່ວນສັງຄົມ ຈົ່ງໄດ້ພ້ອມກັນເອົາໃຈໃສ່ ຊຸກຍູ້ສິ່ງເສີມຂະບວນການປະດິດຄິດແຕ່ງບົດປະຊັນວັນນະຄະດີທີ່ມີລັກສະນະຊາດ, ລັກສະນະປະຊາຊົນ ແລະ ລັກສະນະກ້າວໜ້າ, ໃຫ້ຖືເປັນພາຫະນະໜຶ່ງ ທີ່ສຳຄັນຂອງການເຮັດວຽກງານແນວຄິດໃນຫົວສັງຄົມແນໃສ່ສ້າງຄົນລາວ ໃຫ້ມີຈິດໃຈຮັກຊາດ-ຮັກວັດທະນາທຳ ອັນດີງາມຂອງຊາດ, ພ້ອມທັງ ໃຫ້ຖືສຳຄັນ ແລະ ເອົາໃຈໃສ່ຊຸກຍູ້ສິ່ງເສີມຢ່າງແຂງແຮງ ແລະ ຕໍ່ເນື່ອງຂະບວນການເຄື່ອນໄຫວທາງດ້ານການປະຊັນ ແລະ ການປະດິດຄິດແຕ່ງວັນນະຄະດີ ໃຫ້ມີຄວາມອຸດົມຮັ່ງມີຫລາຍຮູບຫລາຍສີ ຕອບສະໜອງໄດ້ຄວາມຮຽກຮ້ອງຕ້ອງການທາງດ້ານຊີວິດຈິດໃຈ ຂອງປະຊາຊົນ ກໍຄື ຜູ້ອ່ານ, ຜູ້ຊົມໃຊ້ດ້ານມໍລະດົກທາງປັນຍາຄວາມຮູ້, ສູ້ຊົນໃຫ້ມີບົດປະຊັນວັນນະຄະດີ ທີ່ມີຄຸນນະພາບ, ມີຄຸນຄ່າສູງ, ສ້ອງແສງມູນເຊື້ອຂອງຊາດ ຂອງພາລະ ກົດປະຕິວັດບົດປ່ອຍຊາດ, ປົກປັກຮັກສາ ແລະ ພັດທະນາປະເທດຊາດ ທັງສ້ອງແສງເຖິງແບບແຜນດຳລົງຊີວິດ ທີ່ກ້າວໜ້າສິດໃສຈົບງາມ, ສ້າງວັນນະຄະດີໃຫ້ມີຄຸນຄ່າ ແລະ ມີຄຸນນະພາບ ຖືກກັບຄວາມມັກຄວາມນິຍົມຊົມຊອບ ທີ່ຖືກຕ້ອງຂອງມະຫາຊົນ, ພ້ອມທັງເອົາໃຈໃສ່ຖະນຸບຳລຸງ ແລະ ເສີມຂະຫຍາຍທຸກຄວາມອາດສາມາດບົ່ມຊ້ອນໃນການປະດິດຄິດແຕ່ງ ຂອງນັກປະຊັນວັນນະຄະດີ ຂອງຊາດເຮົາ ໃຫ້ເຕີບໂຕ ແລະ ເຂັ້ມແຂງຂຶ້ນໄປເລື້ອຍໆ. ພ້ອມນັ້ນ, ຄະນະພັກ ແລະ ອົງການປົກຄອງທຸກຂັ້ນ ຕ້ອງຖືສຳຄັນ ແລະ ເອົາໃຈໃສ່ສ້າງເງື່ອນໄຂກະຕຸກຊຸກຍູ້ສິ່ງເສີມພ້ອມທັງບຳລຸງ-ກໍ່ສ້າງນັກປະຊັນ, ນັກກະວີ ກໍຄືຜູ້ທີ່ມີພອນສະຫວັນ, ມັກຂຽນ, ມັກຄົ້ນຄວ້າ ປະດິດຄິດແຕ່ງ

ເລື່ອງໄດ້ໄຂ່ , ຂາວໄດ້ໄດ

ຄັດໂດຍ: ຫອມສະນິດ

▫ ອີງຕາມຂໍ້ມູນຈາກກະຊວງອຸດສາຫະກຳ ແລະ ການຄ້າໃຫ້ຮູ້ວ່າ: ມູນຄ່າການນຳເຂົ້າ ແລະ ສົ່ງອອກສິນຄ້າຂອງສປປລາວ ປະຈຳເດືອນສິງຫາ 2022 ບັນລຸໄດ້ປະມານ 1.020 ລ້ານໂດລາ (ບໍ່ລວມມູນຄ່າການນຳເຂົ້າ ແລະ ສົ່ງອອກໄຟຟ້າ); ໃນນັ້ນ, ມູນຄ່າການສົ່ງອອກປະມານ 427 ລ້ານໂດລາ, ມູນຄ່າການນຳເຂົ້າປະມານ 593 ລ້ານໂດລາ ແລະ ຂາດດຸນການຄ້າປະມານ 166 ລ້ານໂດລາ. ສຳລັບປະເທດທີ່ສົ່ງອອກຫລັກແມ່ນ ສປ ຈີນ, ຫວຽດນາມ, ໄທ, ອິດສະຕຣາລີ ແລະ ຮົງກົງ ແລະ ນຳເຂົ້າຫລັກແມ່ນປະເທດ ໄທ, ຈີນ, ຫວຽດນາມ, ອາເມລິກາ ແລະ ສະວິດເຊີແລນ ສ່ວນສິນຄ້າທີ່ສົ່ງອອກຫລັກປະກອບມີ ຄຳປະສົມ, ຄຳແທງ, , ເຈ້ຍ ແລະ ເຄື່ອງທີ່ເຮັດດ້ວຍເຈ້ຍ, ແຮ່ທອງ, ເຍື່ອໄມ້ ແລະ ເສດເຈ້ຍ, ຢາງຟາລາ ແລະ ອື່ນໆ ສຳລັບສິນຄ້ານຳເຂົ້າປະກອບມີ ນ້ຳມັນກາຊວນ, ອຸປະກອນກົນຈັກ, ພາຫະນະທາງບົກ, ເຍື່ອໄມ້ ແລະ ເສດເຈ້ຍ, ນ້ຳມັນແອັດຊັນ, ເຄື່ອງດື່ມ ແລະ ອື່ນໆ.

ນສພ. ປະເທດລາວ 27/09/2022

▫ ການລ້ຽງລູກດ້ວຍນົມແມ່ ແຕ່ມີ້ເກີດຈົນຮອດອາຍຸ 6 ເດືອນ ແລະ ການໃຫ້ລູກກິນອາຫານເສີມທີ່ຖືກຕ້ອງເມື່ອອາຍຸ 6 ເດືອນຂຶ້ນໄປ ຄຽງຄູ່ກັບການສືບຕໍ່ລ້ຽງລູກດ້ວຍນ້ຳນົມແມ່ຊ່ວຍຫລຸດຜ່ອນການເສຍຊີວິດຂອງເດັກໄດ້ເຖິງ 20%; ນ້ຳນົມແມ່ມີຄຸນປະໂຫຍດມະຫາສານ, ມີສານອາຫານຄົບຖ້ວນ ແລະ ພຽງພໍສຳລັບເດັກຕັ້ງແຕ່ມີ້ເກີດຈົນຮອດອາຍຸ 6 ເດືອນ; ນອກຈາກນີ້, ນ້ຳນົມແມ່ຍັງເຮັດໃຫ້ເດັກມີສຸຂະພາບແຂງແຮງ, ມີການຈະເລີນເຕີບໂຕ, ພັດທະນາການດີ ແລະ ເຮັດໃຫ້ເດັກສະຫລາດ ເຊິ່ງການປະຕິບັດ 4 ດູດ (ດູດທັນທີຫລັງເກີດ, ດູດເລື້ອຍໆ, ດູດຖືກວິທີ ແລະ ດູດໃຫ້ໝົດເຕົ້າ) ຈະຊ່ວຍປ້ອງກັນການຂາດສານອາຫານສຳລັບເດັກ, ສົ່ງສຳຄັນຢູ່ກວ່ານັ້ນນ້ຳນົມແມ່ມີພູມຄຸ້ມກັນພະຍາດ, ປ້ອງກັນເດັກຈາກພະຍາດຊຶມເຊື້ອຕ່າງໆ, ຫລຸດຜ່ອນການເຈັບປ່ວຍແລະການເສຍຊີວິດຂອງເດັກ.

ນສພ. ປະເທດລາວ 27/09/2022

▫ ພະແນກໂຍທາທິການ ແລະ ຂົນສົ່ງ ນະຄອນຫລວງວຽງຈັນ (ຍທຂ ນວ) ຈະສຸມໃສ່ແກ້ໄຂສະພາບເສັ້ນທາງເປ່ເພ ແລະ ເສັ້ນທາງທີ່ມີນ້ຳຖ້ວມຂັງຕິດພັນກັບການເອົາໃຈໃສ່ຫລາຍບັນຫາ ເພື່ອຮັບປະກັນໃຫ້ແກ່ການສັນຈອນໄປມາໄດ້ສະດວກ; ພ້ອມນັ້ນ, ຈະມີສ້ອມແປງເຄື່ອງໝາຍຈະລາຈອນຕາມສາຍທາງໃຫ້ໄດ້ 100 ຊຸດ ຕິດພັນກັບການໂຄສະນາປຸກຈິດສຳນຶກການຂັບຂີ່ປອດໄພໃຫ້ແກ່ສັງຄົມໃຫ້ໄດ້ 5.200 ຄົນ ເພື່ອແກ້ໄຂບັນຫາອຸບັດເຫດຕາມທ້ອງຖະໜົນ ໃຫ້ຫລຸດລົງ 6% ໃນປີ 2023 ຄຸ້ມຄອງຫົວໜ່ວຍທຸລະກິດ ທີ່ດຳເນີນກົດຈະການຂົນສົ່ງດ່ວນ ແລະ ຜັດສະດຸໄປສະນີຜັນໃຫ້ທັນເຂົ້າສູ່ລະບຽບເທື່ອລະກ້າວ.

ນສພ. ວຽງຈັນໃໝ່ 27/09/2022

ໃຫ້ຫລາຍ ແລະ ເປັນມືອາຊີບ, ພ້ອມກັນນັ້ນ ນັກປະຊັນ, ນັກກະວີ ຕ້ອງໄດ້ເອົາໃຈໃສ່ຄົ້ນຄວ້າຊອກຫາຂໍ້ມູນທີ່ເປັນຈິງ ກໍຄືເຫດການສຳຄັນຕ່າງໆ ທີ່ມີຂຶ້ນໃນຊີວິດສັງຄົມ ເຊັ່ນວ່າ: ເລື່ອງຈິງ-ຄົນເຮັດ, ເລື່ອງວຽກດີ-ຄົນເດັ່ນ ແລະ ອື່ນໆ ເພື່ອນຳສົ່ງເຫລົ່ານັ້ນມາປະດິດຄິດແຕ່ງ ສ້າງເປັນບົດປະຊັນຍ່ອງຍໍສັນລະເສີນ, ບົດກະວີກາບກອນ ກະຕຸກຊຸກຍູ້ບັນດາປັດໄຈໃໝ່ທີ່ພົ້ນເດັ່ນ, ໃຫ້ກາຍເປັນບົດຮຽນ ແລະ ພະລັງແຮງໃໝ່ ທີ່ຕ້ອງສືບຕໍ່ເສີມຂະຫຍາຍ ແລະ ນຳໃຊ້ເຂົ້າໃນ

ການສ້າງສາພັດທະນາປະເທດຊາດຂອງພວກເຮົາ. ຈາກນັ້ນ, ທ່ານ ບຸນທອງ ຈິດມະນີ ຮອງປະທານປະເທດ ແລະ ທ່ານ ຄຳພັນ ເຜີຍຍະວົງ ຫົວໜ້າຄະນະໂຄສະນາອົບຮົມສູນກາງພັກ, ທ່ານນາງ ສວນສະຫວັນ ວິຍະເກດ ລັດຖະມົນຕີກະຊວງ ຖວທ ໄດ້ໃຫ້ກຽດມອບລາງວັນ ແລະ ໃບກຽດຕິຄຸນໃຫ້ກັບບັນດານັກຂຽນ, ນັກປະຊັນ ແລະ ນັກກະວີອາວຸໂສ-ກົດຕິມະສັກ ຈຳນວນໜຶ່ງທີ່ໄດ້ຮັບລາງວັນຕື່ມອີກ. (ນາງ ກົງໃຈ ແສງອຳພັນ)

ເຜີຍແຜ່ສິນທິສັນຍາສາກົນດ້ານສິດທິມະນຸດທີ່ ສປປລາວ ເຂົ້າເປັນພາຄີ



(ສພຊ) ເພື່ອເປັນການເຜີຍແຜ່ສິນທິສັນຍາ ກໍຄືກົດໝາຍສາກົນທີ່ ສປປລາວ ເຂົ້າເປັນພາຄີ ຕາມຂອບເຂດສິດ ແລະ ພາລະບົດບາດ ຂອງສະພາແຫ່ງຊາດ ໃຫ້ແກ່ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນຂັ້ນແຂວງ ໄດ້ຮັບຊາບ ແລະ ມີສ່ວນຮ່ວມໃນການຊຸກຍູ້ ແລະ ຕິດຕາມວຽກງານດັ່ງກ່າວ ທັງເພື່ອໃຫ້ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນແຂວງ ໄດ້ຮັບຮູ້ ແລະ ເຂົ້າໃຈກ່ຽວກັບການເຄື່ອນໄຫວວຽກງານສິດທິມະນຸດ ຂອງ ສປປລາວ ໃນເວທີພາກພື້ນ ແລະ ສາກົນ.

ໃນລະຫວ່າງວັນທີ 26-27 ກັນຍາ 2022 ທີ່ແຂວງຫລວງພະບາງ, ກອງປະຊຸມສຳມະນາເຜີຍແຜ່ສິນທິສັນຍາສາກົນດ້ານສິດທິມະນຸດ ທີ່ ສປປລາວ ເຂົ້າເປັນພາຄີ ໃຫ້ແກ່ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນ ຈາກ 4 ແຂວງພາລີ, ເໜືອ ຄື: ຫລວງພະບາງ, ໄຊຍະບູລີ, ຫົວພັນ ແລະ ຊຽງຂວາງ ພາຍໃຕ້ການເປັນປະທານຮ່ວມຂອງທ່ານ ນາງ ວັນດີ ບຸດທະສະວົງ ຮອງປະທານກຳມາທິການການຕ່າງປະເທດ ທັງເປັນສະມາຊິກສະພາແຫ່ງຊາດປະຈຳເຂດເລືອກຕັ້ງທີ 6 ແຂວງຫລວງພະບາງ ແລະ ທ່ານ ວົງສະຫວັນ ເທບຜະຈັນ ປະທານຄະນະສະມາຊິກສະພາແຫ່ງຊາດ ປະຈຳເຂດເລືອກຕັ້ງ, ປະທານສະພາປະຊາຊົນແຂວງຫລວງພະບາງ; ເຂົ້າຮ່ວມບັນດາທ່ານສະມາຊິກສະພາແຫ່ງຊາດປະຈຳເຂດເລືອກຕັ້ງ 4 ແຂວງພາກເໜືອດັ່ງກ່າວ, ບັນດາວິ

ທະຍາກອນຈາກກຳມາທິການການຕ່າງປະເທດ, ກະຊວງການຕ່າງປະເທດ ແລະ ກະຊວງພາຍໃນ, ບັນດາທ່ານຄະນະກົມຂອງກຳມາທິການການຕ່າງປະເທດ ສະພາແຫ່ງຊາດ ພ້ອມດ້ວຍຄະນະພະແນກ, ວິຊາການກ່ຽວຂອງສະພາປະຊາຊົນແຂວງ ແລະ ສະພາແຫ່ງຊາດ.

ກອງປະຊຸມໄດ້ຮັບຟັງ ແລະ ສຸມໃສ່ສົນທະນາແລກປ່ຽນບົດຮຽນຢ່າງກົງໄປກົງມາ ກ່ຽວກັບຄວາມຮູ້ພື້ນຖານກ່ຽວກັບວຽກງານສິດທິມະນຸດ ແລະ ການເຄື່ອນໄຫວວຽກງານສິດທິມະນຸດ ແລະ ການເຄື່ອນໄຫວວຽກງານສິດທິມະນຸດຂອງ ສປປລາວ ໃນເວທີພາກພື້ນ ແລະ ສາກົນ, ວຽກງານຄຸ້ມຄອງການເຄື່ອນໄຫວສາສະໜາ ຢູ່ ສປປລາວ, ກົດໝາຍວ່າດ້ວຍສິນທິສັນຍາ ແລະ ສັນຍາສາກົນ, ພາລະບົດບາດຂອງສະພາແຫ່ງຊາດ ຕໍ່ການພິຈາລະນາໃຫ້ສັດຕະຍາບັນແກ່ສິນທິສັນຍາສາກົນດ້ານສິດທິມະນຸດ, ການເຂົ້າຮ່ວມຂະບວນການທົບທວນປະຈຳໄລຍະດ້ານສິດທິມະນຸດ (UPR) ຮອບວຽນທີ 3 ແລະ ຫົວຂໍ້ອື່ນໆ ອີກຈຳນວນໜຶ່ງ.

ໃນຕອນທ້າຍຂອງກອງປະຊຸມ, ທ່ານ ນາງ ວັນດີ ບຸດທະສະວົງ ໃນນາມປະທານກອງປະຊຸມໄດ້ສະຫລຸບການປະກອບຄໍາເຫັນຂອງຜູ້ແທນກອງປະຊຸມ ເຊິ່ງມີເນື້ອໃນບາງຕອນວ່າ: ວຽກງານການສົ່ງເສີມ ແລະ ປົກປ້ອງສິດທິມະນຸດແມ່ນວຽກງານໜຶ່ງທີ່ລັດຖະບານໄດ້ໃຫ້ຄວາມເອົາໃຈໃສ່ ແລະ ໄດ້ພະຍາຍາມສ້າງສະ

ພາບແວດລ້ອມທີ່ດີໃຫ້ປະຊາຊົນລາວໄດ້ໃຊ້ສິດຂອງຕົນຢ່າງເຕັມສ່ວນຕາມລັດຖະທຳມະນູນ, ກົດໝາຍ ແລະ ສິນທິສັນຍາສາກົນດ້ານສິດທິມະນຸດທີ່ ສປປລາວ ເປັນພາຄີ ແລະ ການຈັດຕັ້ງປະຕິບັດພັນທະດ້ານສິດທິມະນຸດເຫລົ່ານັ້ນ ແມ່ນວຽກງານລວມຂອງທຸກຂະແໜງການນັບແຕ່ຂັ້ນສູນກາງຈົນຮອດທ້ອງຖິ່ນ ລວມທັງສະມາຊິກສະພາແຫ່ງຊາດປະຈຳເຂດເລືອກຕັ້ງ, ສະມາຊິກສະພາປະຊາຊົນຂັ້ນທ້ອງຖິ່ນ, ເຈົ້າໜ້າທີ່ຕຸລາການ ແລະ ອົງການຈັດຕັ້ງມະຫາຊົນ; ສະນັ້ນ, ເພື່ອເຮັດໃຫ້ການຈັດຕັ້ງປະຕິບັດວຽກງານດັ່ງກ່າວ ມີຄວາມເປັນເອກະພາບ, ໄປລວງດຽວກັນ ແລະ ສ້າງຄວາມຮັບຮູ້ ກ່ຽວກັບສິດທິມະນຸດໂດຍລວມ ກໍຄືຄວາມເຂົ້າໃຈກ່ຽວກັບເນື້ອໃນ ແລະ ພັນທະພາຍໃຕ້ສິນທິສັນຍາ ຈຶ່ງແມ່ນໜ້າວຽກໃຈກາງສຳຄັນອັນໜຶ່ງທີ່ຈຳເປັນທີ່ພະນັກງານ ແລະ ເຈົ້າໜ້າທີ່ກ່ຽວຂ້ອງຕ້ອງກຳໄດ້ນະໂຍບາຍ, ວິທີການຈັດຕັ້ງປະຕິບັດພັນທະພາຍໃຕ້ສິນທິສັນຍາໃຫ້ຖືກຕ້ອງ ແລະ ເຊື່ອວ່າຜ່ານການເຂົ້າຮ່ວມກອງປະຊຸມສຳມະນາໃນຄັ້ງນີ້ ບັນດາທ່ານທີ່ເຂົ້າຮ່ວມຈະສາມາດກຳໄດ້ເນື້ອໃນສຳຄັນຕ່າງໆຕາມຫົວຂໍ້ທີ່ໄດ້ຍົກຂຶ້ນມາສົນທະນາໃນຄັ້ງນີ້ ແລະ ຫວັງຢາງຍິ່ງວ່າບັນດາເນື້ອໃນຕ່າງໆເຫລົ່ານີ້ ຈະເປັນປະໂຫຍດບໍ່ຫລາຍກໍໜ້ອຍ ໃຫ້ແກ່ບັນດາທ່ານໃນການຈັດຕັ້ງປະຕິບັດວຽກງານຕົວຈິງຂອງຕົນ.

(ນາງ ປາກາລັກ ພິມມິໄຊ)

2022, ຮັບຟັງການລາຍງານຂອງສານປະຊາຊົນແຂວງ ກ່ຽວກັບການແກ້ໄຂຄະດີທີ່ມີຄວາມຫຍຸ້ງຍາກ ໃນໄລຍະຜ່ານມາ ແລະ ທິດທາງແຜນການໃນຕໍ່ໜ້າ, ຮັບຮອງເອົາບົດລາຍງານການຈັດຕັ້ງປະຕິບັດວາລະແຫ່ງຊາດ ກ່ຽວກັບການສະກັດກັ້ນ ແລະ ແກ້ໄຂບັນຫາຢາເສບຕິດ ຕະຫລອດໄລຍະຜ່ານມາ, ຮັບຮອງເອົາບົດລາຍງານຂອງພະແນກສຶກສາທິການ ແລະ ກິລາແຂວງ ກ່ຽວກັບການຈັດຕັ້ງປະຕິບັດບັນດາຄາດໝາຍຂະແໜງສຶກສາທິການ ແລະ ກິລາ, ການປັບປຸງຄຸນນະພາບລະບົບການຮຽນ-ການສອນ ໃນໄລຍະໃໝ່ ແລະ ການຄຸ້ມຄອງວຽກງານກິລາ-ກາຍຍະກຳຢູ່ພາຍໃນແຂວງ, ຮັບຮອງເອົາບົດລາຍງານການຈັດຕັ້ງປະຕິບັດວຽກງານໃນໄລຍະຜ່ານມາ ແລະ ທິດທາງແຜນການໃນຕໍ່ໜ້າ ຂອງຫ້ອງການບໍລິຫານເອກະສານຜ່ານປະຕູດຽວ, ຮັບຮອງເອົາບົດລາຍງານ ກ່ຽວກັບການຈັດຕັ້ງປະຕິບັດແຜນການເຄື່ອນໄຫວວຽກງານແຕ່ກອງປະຊຸມສະໄໝສາມັນເທື່ອທີ 2 ຫາກອງປະຊຸມສະໄໝສາມັນເທື່ອທີ 3 ແລະ ທິດທາງແຜນການຫາກອງປະຊຸມສະໄໝສາມັນເທື່ອທີ 4 ຂອງສະພາປະຊາຊົນແຂວງ ຊຸດທີ II, ກອງປະຊຸມ ໄດ້ຮັບຮອງເອົານິຕິກຳຂອງແຂວງ ຈຳນວນ 4 ສະບັບ ຄື: ຂໍ້ຕົກລົງຂອງທ່ານເຈົ້າແຂວງ ວ່າດ້ວຍການກຳນົດລະບຽບການປັບໃໝ ແລະ ນຳໃຊ້ມາດຕະການອື່ນ ຕໍ່ຜູ້ລະເມີດກົດໝາຍ ແລະ ລະບຽບກ່ຽວກັບສິ່ງແວດລ້ອມ, ຂໍ້ຕົກລົງຂອງທ່ານເຈົ້າແຂວງ ວ່າດ້ວຍການຄຸ້ມຄອງການລົງທຶນດ້ານກະສິກຳຕາມຮູບແບບສັນຍາ, ຂໍ້ຕົກລົງຂອງທ່ານເຈົ້າແຂວງ ວ່າດ້ວຍການຄຸ້ມຄອງ, ປົກປັກຮັກສາປ່າສະຫງວນຫ້ວຍງົວ ແລະ ຂໍ້ຕົກລົງຂອງທ່ານເຈົ້າແຂວງ ວ່າດ້ວຍການຄຸ້ມຄອງລົດຮັບ-ສົ່ງນັກຮຽນ.

ຈາກນັ້ນ, ກອງປະຊຸມກໍໄດ້ມີການແລກປ່ຽນຄຳຄິດເຫັນ ແລະ ຮັບຟັງຄຳສະເໜີຈາກຜູ້ມີສິດເລືອກຕັ້ງ ແລະ ພາກສ່ວນກ່ຽວຂ້ອງ.

ສສຊ...

ລາຍງານຜົນສຳເລັດກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX ແລະ ຢ້ຽມຢາມຖາມຂ່າວ, ຮັບຟັງຄຳຄິດຄຳເຫັນ ຄວາມມຸ່ງມາດປາຖະໜາຂອງປະຊາຊົນລາວບັນດາເຜົ່າ; ໃນລະຫວ່າງວັນທີ 12-15 ກັນຍາຜ່ານມາ, ທ່ານ ສຸບັນ ສະວະບຸດ ປະທານກຳມາທິການວຽກງານສະມາຊິກສະພາແຫ່ງຊາດ ທັງເປັນສະມາຊິກສະພາແຫ່ງຊາດປະຈຳເຂດເລືອກຕັ້ງທີ 14 ແຂວງສາລະວັນ ໄດ້ເຄື່ອນໄຫວພົບປະກັບປະຊາຊົນ ຢູ່ເມືອງສາລະວັນ, ເມືອງເລົ່າງາມ ແລະ ເມືອງວາປີ, ແຂວງສາລະວັນ ໂດຍມີທ່ານ ຂັນໄຊ ລັດຖະເຮົາ ຄະນະປະຈຳພັກແຂວງ, ຮອງປະທານຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງ ທັງເປັນຮອງປະທານສະພາປະຊາຊົນແຂວງ ແລະ ບັນດາທ່ານສະມາຊິກສະພາປະຊາຊົນແຂວງປະຈຳເຂດເລືອກຕັ້ງເມືອງດັ່ງກ່າວເຂົ້າຮ່ວມ.

ການລົງພົບປະ ແມ່ນໄດ້ເຄື່ອນໄຫວຢູ່ 6 ຈຸດ ຄື: ຈຸດບ້ານກະຊະ, ສະໄໝສອນຫ້ອງວ່າການເມືອງ

ເລົ່າງາມ, ກອງບັນຊາການທະຫານແຂວງ, ຈຸດບ້ານໜອງບົວນ້ອຍ ເມືອງສາລະວັນ, ສະໄໝສອນຫ້ອງວ່າການເມືອງວາປີ ແລະ ຈຸດບ້ານສະພາດເມືອງວາປີ ເຊິ່ງມີຄະນະພັກເມືອງ, ຄະນະພັກຮາກຖານເຂດກຸ່ມບ້ານ, ອົງການຈັດຕັ້ງບ້ານ, ພະນັກງານ-ລັດຖະກອນ, ພະນັກງານອາວຸໂສບ້ານ, ທະຫານ-ຕຳຫລວດ, ເຖົ້າແກ່ແນວໂຮມ, ພໍ່ແມ່ປະຊາຊົນ, ຄູ ແລະ ນັກຮຽນ ເຂົ້າຮ່ວມ ຈຳນວນ 831 ຄົນ ຍິງ 318 ຄົນ. ຜ່ານການລົງພົບປະໃນແຕ່ລະຈຸດ ໄດ້ຮັບຟັງການລາຍງານສະພາບການພັດທະນາເສດຖະກິດ-ສັງຄົມພາຍໃນບ້ານ. ພ້ອມກັນນັ້ນ, ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນແຂວງ ກໍໄດ້ເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX ແລະ ສະພາປະຊາຊົນແຂວງ ຊຸດທີ II ເປັນຕົ້ນແມ່ນບັນດາເນື້ອໃນມະຕິກອງປະຊຸມສະພາແຫ່ງຊາດ ແລະ ສະພາປະຊາຊົນແຂວງສາລະວັນ, ແນວທາງຂອງພັກ, ນະໂຍບາຍຂອງລັດໂດຍຕິດພັນກັບ 2 ວາລະແຫ່ງຊາດທີ່ 3 ແລະ ທິດທາງແຜນການໃຫ້ພໍ່ແມ່ປະຊາຊົນໄດ້ຮັບຮູ້ ແລະ ເຂົ້າໃຈ; ຈາກນັ້ນ, ກໍໄດ້ເປີດໂອກາດໃຫ້ພໍ່ແມ່ປະຊາຊົນ ໄດ້ມີຄຳເຫັນ ແລະ ຂໍ້ສະເໜີຕ່າງໆ ເຊິ່ງຂໍສະເໜີດັ່ງກ່າວແມ່ນພົວພັນກັບຊີວິດການເປັນຢູ່ຂອງປະຊາຊົນ ເປັນຕົ້ນ: ການສ້າງເສັ້ນທາງເຂົ້າບ້ານ, ຂົງປະມານສ້າງໂຮງຮຽນ, ສ້າງ ຂົວຂ້າມນ້ຳຫ້ວຍ ແລະ ອື່ນໆ.

ຜ່ານການຮັບຟັງຄຳສະເໜີຂອງປະຊາຊົນ, ສະມາຊິກສະພາແຫ່ງຊາດ ແລະ ສະມາຊິກສະພາປະຊາຊົນແຂວງ ກໍໄດ້ໃຫ້ການຊີ້ແຈງ, ອະທິບາຍໄປຕາມແຜນການຂອງລັດຖະບານ ກໍຄືຂອງແຂວງ ແລະ ເມືອງ ຕິດພັນກັບເນື້ອໃນກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ ຊຸດທີ IX ແລະ ກອງປະຊຸມສະໄໝສາມັນເທື່ອທີ 3 ຂອງສະພາປະຊາຊົນແຂວງສາລະວັນ ຊຸດທີ II ເຊິ່ງຍົກໃຫ້ເຫັນຂໍ້ສະດວກ, ຂໍ້ຫຍຸ້ງຍາກ, ສິ່ງທ້າທາຍ ໃນການພັດທະນາເສດຖະກິດ-ສັງຄົມ ຂອງປະເທດເຮົາໃນປະຈຸບັນ ໂດຍສະເພາະລາຄານ້ຳມັນ, ໄຟເງິນເຝີ້, ລາຄາສິນຄ້າເພີ່ມຂຶ້ນ, ໄຟທຳມະຊາດ ແລະ ອື່ນໆ, ຍົກໃຫ້ເຫັນນະໂຍບາຍ, ມາດຕະການທີ່ລັດຖະບານ ກໍຄືທ້ອງຊາດ ຊຸດທີ IX ແລະ ຢ້ຽມຢາມຖາມຂ່າວ, ຮັບຟັງຄຳຄິດຄຳເຫັນ ຄວາມມຸ່ງມາດປາຖະໜາຂອງປະຊາຊົນລາວບັນດາເຜົ່າ; ໃນລະຫວ່າງວັນທີ 12-15 ກັນຍາຜ່ານມາ, ທ່ານ ສຸບັນ ສະວະບຸດ ປະທານກຳມາທິການວຽກງານສະມາຊິກສະພາແຫ່ງຊາດ ທັງເປັນສະມາຊິກສະພາແຫ່ງຊາດປະຈຳເຂດເລືອກຕັ້ງທີ 14 ແຂວງສາລະວັນ ໄດ້ເຄື່ອນໄຫວພົບປະກັບປະຊາຊົນ ຢູ່ເມືອງສາລະວັນ, ເມືອງເລົ່າງາມ ແລະ ເມືອງວາປີ, ແຂວງສາລະວັນ ໂດຍມີທ່ານ ຂັນໄຊ ລັດຖະເຮົາ ຄະນະປະຈຳພັກແຂວງ, ຮອງປະທານຄະນະສະມາຊິກສະພາແຫ່ງຊາດປະຈຳເຂດເລືອກຕັ້ງ ທັງເປັນຮອງປະທານສະພາປະຊາຊົນແຂວງ ແລະ ບັນດາທ່ານສະມາຊິກສະພາປະຊາຊົນແຂວງປະຈຳເຂດເລືອກຕັ້ງເມືອງດັ່ງກ່າວເຂົ້າຮ່ວມ.

ການລົງພົບປະ ແມ່ນໄດ້ເຄື່ອນໄຫວຢູ່ 6 ຈຸດ ຄື: ຈຸດບ້ານກະຊະ, ສະໄໝສອນຫ້ອງວ່າການເມືອງ

ໃຫ້ຈະເລີນຮຸ່ງເຮືອງຂຶ້ນຢ່າງບໍ່ຢຸດຢັ້ງ. (ຂ່າວ: ຄຳແດງ ອິນທະສັກ; ພາບ: ດີລຳພົນ ພິມມະຈັນ)

ປະທານ...

ເຢຍລະມັນ ປະຈຳ ສປປລາວ. ໃນໂອກາດນີ້, ທ່ານ ສັນຍາ ປຣະສິດ ໄດ້ສະແດງຄວາມຕ້ອນຮັບທ່ານ ນາງ Annette KNOBLOCH ເອກອັກຄະລັດຖະທູດເຢຍລະມັນ ແລະ ຕີລາຄາສູງຕໍ່ສາຍພົວພັນ ແລະ ການຮ່ວມມືທີ່ດີມາຍາວນານ ລະຫວ່າງ ລາວ-ເຢຍລະມັນ ເວົ້າລວມ, ເວົ້າສະເພາະແມ່ນສອງອົງການນິຕິບັນຍັດ ລາວ-ເຢຍລະມັນ. ທ່ານເອກອັກຄະລັດຖະທູດ ໄດ້ລາຍງານການພົວພັນຮ່ວມມື ລະຫວ່າງ ສປປລາວ ແລະ ເຢຍລະມັນ ໃນໄລຍະຜ່ານມາ ແລະ ໄດ້ຍົກໃຫ້ເຫັນຜົນສຳເລັດການຮ່ວມມືໃນຫລາຍດ້ານ ເປັນຕົ້ນ: ການຮ່ວມມືໂຄງການ (GIZ) ແລະ ການຮ່ວມມືທາງດ້ານການເງິນ ຜ່ານທະນາຄານສິນເຊື້ອ ເພື່ອການພັດທະນາເຢຍລະມັນ (KFW), ການຊ່ວຍເຫລືອ ເພື່ອການພັດທະນາຊຸມນະບົດ, ວຽກງານອາຊີວະສຶກສາ, ການພັດທະນາຍຸດທະສາດການເຕີບໂຕສີຂຽວ (Green growth) ແລະ ສົ່ງເສີມທຸລະກິດພາກເອກະຊົນ ລວມທັງການຊຸກຍູ້ ແລະ ສົ່ງເສີມທຸລະກິດຂະໜາດກາງ ແລະ ຂະໜາດນ້ອຍ (SME) ແລະ ຈຸນລະວິສາຫະກິດ (MSME) ໃນລະຫວ່າງປີ 2018-2020, ເຢຍລະມັນ ໄດ້ຊ່ວຍເຫລືອງປະມານ 50 ລ້ານເອີໂຣ ໃຫ້ແກ່ ສປປລາວ; ໃນນັ້ນ, ຈຳນວນ 10 ລ້ານເອີໂຣ ແມ່ນຊ່ວຍເຫລືອປະຊາຊົນຜູ້ປະສົບໄຟນ້ຳຖ້ວມຢູ່ແຂວງອັດຕະປື.

ພ້ອມນັ້ນ, ທ່ານປະທານກຳມາທິການການຕ່າງປະເທດ ໄດ້ສະແດງຄວາມຍ້ອງຍໍຊົມເຊີຍຕໍ່ທ່ານເອກອັກຄະລັດຖະທູດເຢຍລະມັນ ທີ່ມີຜົນສຳເລັດຫລາຍດ້ານໃນການປະຕິບັດໜ້າທີ່ວຽກງານຂອງຕົນ ເຊິ່ງເປັນການປະກອບສ່ວນເສີມສ້າງສາຍພົວພັນ ແລະ ການຮ່ວມມືທີ່ດີມາຍາວນານ ລະຫວ່າງ ລາວ-ເຢຍລະມັນ; ນອກຈາກນີ້, ທ່ານປະທານກຳມາທິການການຕ່າງປະເທດ ຍັງໄດ້ແຈ້ງໃຫ້ຊາບກ່ຽວກັບການເຄື່ອນໄຫວຂອງສະພາແຫ່ງຊາດ, ສະມາຊິກສະພາແຫ່ງຊາດ ແລະ ຄະນະມິດຕະພາບລັດຖະສະພາລາວ-ເຢຍລະມັນ ໃຫ້ທ່ານທູດຊາບ ເຊິ່ງສອງຝ່າຍໄດ້ເຫັນດີຈະປະສານສົມທົບນຳກັນ ເພື່ອໃຫ້ສອງອົງການນິຕິບັນຍັດ ມີການແລກປ່ຽນການຢ້ຽມຢາມຂອງຄະນະຜູ້ແທນຂັ້ນຕ່າງໆເປັນປົກກະຕິ ແລະ ຮ່ວມມືໃນຂະແໜງການຕ່າງໆທີ່ສອງຝ່າຍໄດ້ປະຕິບັດມາແລ້ວໃຫ້ມີປະສິດທິຜົນຂຶ້ນຕື່ມ ເປັນຕົ້ນແມ່ນບັນດາໂຄງການຊ່ວຍເຫລືອຂອງເຢຍລະມັນ ແລະ ພ້ອມທີ່ຈະຂະຫຍາຍການຮ່ວມມືໃນຂົງເຂດອື່ນໆ ເພື່ອເສີມຂະຫຍາຍສາຍພົວພັນ ແລະ ການຮ່ວມມືທີ່ດີມາຍາວນານ ລະຫວ່າງ ລາວ-ເຢຍລະມັນ ເວົ້າລວມ, ເວົ້າສະເພາະແມ່ນສອງອົງການນິຕິບັນຍັດລາວ-ເຢຍລະມັນ ໃຫ້ໄດ້ຮັບການເສີມຂະຫຍາຍຍິ່ງໆຂຶ້ນ ແລະ ນຳເອົາຜົນປະໂຫຍດອັນແທ້ຈິງ ມາສູ່ປະຊາຊົນຂອງສອງຊາດ ລາວ-ເຢຍລະມັນອີກດ້ວຍ.

ເຜີຍແຜ່ຜົນສຳເລັດກອງປະຊຸມ ສະໄໝສາມັນເທື່ອທີ 3 ຢູ່ເມືອງຊົນນະບູລີ



(ສພຊ) ໃນວັນທີ 12-13 ກັນຍາ 2022 ທ່ານ ຄຳຜັນ ຄຸນສະຫວັນ ຮອງປະທານຄະນະສະມາຊິກສະພາແຫ່ງຊາດ (ສສຊ) ຊຸດທີ IX ປະຈຳເຂດເລືອກຕັ້ງທີ 13 ແຂວງສະຫວັນນະເຂດ, ທ່ານ ພິທ. ແສງກາ ສຸວັນນະຄົງ ຮອງປະທານຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ ທັງເປັນ ສສຊ ຊຸດທີ IX ປະຈຳເຂດເລືອກຕັ້ງທີ 13 ພ້ອມດ້ວຍສະມາຊິກສະພາປະຊາຊົນແຂວງ (ສພຂ) ປະຈຳເຂດເລືອກຕັ້ງເມືອງຊົນນະບູລີ ໄດ້ເຄື່ອນໄຫວພົບປະເຜີຍແຜ່ຜົນສຳເລັດກອງປະຊຸມສະໄໝສາມັນເທື່ອທີ 3 ຂອງສະພາແຫ່ງຊາດ (ສພຊ) ຊຸດທີ IX ແລະ ສະພາປະຊາຊົນແຂວງ (ສພຂ) ຊຸດທີ II ໂດຍການຕ້ອນຮັບ ຂອງຄະນະນຳຂອງເມືອງ, ມີບັນດາທ່ານຄະນະພັກ-ຄະນະປົກຄອງເມືອງ, ທະຫານ, ຕຳຫລວດ, ພະນັກງານ-ລັດຖະກອນ, ອຳນາດການປົກຄອງບ້ານ ຕະຫລອດຮອດພໍ່ແມ່ປະຊາຊົນເຂົ້າຮ່ວມຮັບຟັງຢ່າງພ້ອມພຽງ.

ການເຄື່ອນໄຫວຄັ້ງນີ້, ແມ່ນໄດ້ເຄື່ອນໄຫວຢູ່ 4 ຈຸດຄື: ຈຸດສຸມກຸ່ມບ້ານລຳທວາຍ, ຈຸດ

ບ້ານກະເບົາ, ຈຸດບ້ານກອງປະທຸມວັນ ແລະ ໂອ້ລົມສະມາຊິກພັກ-ພະນັກງານຢູ່ທີ່ສະໂມສອນເມືອງ ເຊິ່ງໃນແຕ່ລະຈຸດ ໄດ້ຮັບຟັງການລາຍງານການຈັດຕັ້ງປະຕິບັດວຽກງານການຊີ້ນຳ-ນຳພາວຽກງານຂອງອຳນາດການປົກຄອງທັງສາມບ້ານ, ພ້ອມທັງການລາຍງານສະພາບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມຂອງເມືອງຊົນນະບູລີໂດຍຫຍໍ້. ຈາກນັ້ນ, ບັນດາທ່ານ ສສຊ, ສສຂ ກໍ່ໄດ້ຜັດປ່ຽນກັນເຜີຍແຜ່ເນື້ອໃນຜົນສຳເລັດຂອງກອງປະຊຸມສະໄໝສາມັນເທື່ອທີ 3 ໃຫ້ປະຊາຊົນຜູ້ມີສິດເລືອກຕັ້ງໄດ້ຮັບຮູ້ ໂດຍສະເພາະກອງປະຊຸມໄດ້ຮັບຮອງເອົາ ເປັນຕົ້ນປະຊາຊົນແຂວງ 10 ມະຕິຂອງກອງປະຊຸມສະໄໝສາມັນເທື່ອທີ 3 ຂອງ ສພຊ ຊຸດທີ IX ແລະ ການຮັບຮອງເອົາ 4 ມະຕິຂອງກອງປະຊຸມສະໄໝສາມັນເທື່ອທີ 3 ຂອງ ສພຂ ຊຸດທີ II. ໂອກາດນີ້, ພໍ່ແມ່ປະຊາຊົນ ຍັງໄດ້ຊັກຖາມ ແລະ ມີຄຳສະເໜີ ໂດຍສະເພາະແມ່ນບັນຫາການພັດທະນາພື້ນຖານໂຄງລ່າງ ເຊັ່ນ ການກໍ່ເສັ້ນທາງ, ຂົວແຫ່ງຕ່າງໆຈາກເມືອງຫາບ້ານ, ການສ້າງຕາຂ່າຍໄຟຟ້າ, ການ

ແກ້ໄຂບັນຫາຢາເສບຕິດ, ບັນຫາຄຸອາສາສະໝັກ, ການກໍ່ສ້າງສຸກສາລາປະຈຳບ້ານ, ລະບົບຊົນລະປະທານເໝືອງຝາຍທີ່ຈະນຳໃຊ້ເຂົ້າໃນການຜະລິດຂອງພໍ່ແມ່ປະຊາຊົນ ເພື່ອເປັນການແກ້ໄຂຊີວິດການເປັນຢູ່ຂອງປະຊາຊົນໃຫ້ດີຂຶ້ນ, ພ້ອມນັ້ນ ສສຊ ແລະ ສສຂ ກໍ່ຍັງໄດ້ມີຄຳເຫັນຫລາຍດ້ານຕໍ່ກັບການພັດທະນາພື້ນຖານໂຄງລ່າງ, ການພັດທະນາທາງດ້ານເສດຖະກິດ, ການແກ້ໄຂບັນຫາທາງດ້ານຢາເສບຕິດ ໂດຍຕິດພັນກັບການແກ້ໄຂ 2 ວາລະແຫ່ງຊາດຂອງລັດຖະບານ ແນໃສ່ໃຫ້ບັນລຸໄດ້ຕາມລະດັບຄາດໝາຍທີ່ພັກ-ລັດວາງໄວ້. ພ້ອມນັ້ນ, ຍັງໄດ້ຕອບບັນຫາການຊັກຖາມຂອງ ພໍ່ແມ່ປະຊາຊົນ ເພື່ອໃຫ້ຮັບຮູ້ ແລະ ເຂົ້າໃຈເຖິງບັນຫາຕ່າງໆຕໍ່ກັບສະພາບການອັນລວມຕໍ່ກັບການພັດທະນາຂອງປະເທດເຮົາໃນໄລຍະປັດຈຸບັນ ພ້ອມທັງຮັບເອົາຄຳສະເໜີຂອງອົງການປົກຄອງບ້ານ ແລະ ພໍ່ແມ່ປະຊາຊົນໄປນຳສະເໜີຕໍ່ຂະແໜງການກ່ຽວຂ້ອງ, ເພື່ອນຳໄປປຶກສາຫາລື ແລະ ຄົ້ນຄວ້າແກ້ໄຂໃນຂັ້ນຕໍ່ໄປ.

(ນາງ ຄອນສະຫວັນ ເມກສະຫວັນ)

ຄະນະປະຈຳ ສພຂ ຕິດຕາມກວດກາຢູ່ຄ້າຍຄຸມຂັງ



(ສພຂ) ວັນທີ 19 ກັນຍາ 2022 ທ່ານ ຂັນໄຊ ລັດຖະເຮົ້າ ຮອງປະທານສະພາປະຊາຊົນແຂວງ (ສພຂ) ພ້ອມດ້ວຍຄະນະ ໄດ້ເຄື່ອນໄຫວຢ້ຽມຢາມ ແລະ ເຮັດວຽກຢູ່ຄ້າຍຄຸມຂັງ-ດັດສ້າງນາໄຊ ໂດຍໄດ້ການຮັບຕ້ອນຈາກທ່ານ ພ້ອ. ສີເສດສອນດາລາ ຫົວໜ້າກອງບັນຊາການປ້ອງກັນຄວາມສະຫງົບ

ແຂວງ, ທ່ານ ວິໄລ ສິລາດວງໃຈ ກຳມະການພັກແຂວງຫົວໜ້າອົງການໄອຍະການປະຊາຊົນແຂວງ; ມີຄະນະນຳພະແນກຍຸຕິທຳແຂວງສານປະຊາຊົນແຂວງ; ຄະນະກຳມະການຍຸຕິທຳ ແລະ ປ້ອງກັນຊາດ-ປ້ອງກັນຄວາມສະຫງົບ; ຫົວໜ້າຄ້າຍຄຸມຂັງ-ດັດສ້າງນາໄຊ ແລະ ເຈົ້າໜ້າທີ່ກ່ຽວຂ້ອງເຂົ້າຮ່ວມ.

ທ່ານ ພິທ. ກໍລະກັນ ບຸດໂທ ໄດ້ລາຍງານສະພາບລວມຈຸດພິເສດຂໍ້ສະດວກ ແລະ ຄວາມຫຍຸ້ງຍາກ ໃນການຈັດຕັ້ງປະຕິບັດວຽກງານແລະແຜນການ ທີ່ຈະຕ້ອງໄດ້ສຸມໃສ່ໃນການຈັດຕັ້ງປະຕິບັດໃຫ້ສຳເລັດໃນຕໍ່ໜ້າ. ຈາກນັ້ນ, ທ່ານ ຂັນໄຊ ລັດຖະເຮົ້າ ຮອງປະທານສພຂ ໄດ້ມີຄຳເຫັນໂອ້ລົມ ເຊິ່ງ

ສພຂ ຊຽງຂວາງ ເຊື່ອມຊຶມເອກະສານສຳຄັນຂອງພັກ-ຂອງຊາດ

(ສພຂ) ໃນວັນທີ 21 ກັນຍາ 2022 ຢູ່ທີ່ຫ້ອງປະຊຸມສະພາປະຊາຊົນແຂວງ (ສພຂ) ຊຽງຂວາງ ໄດ້ຈັດຕັ້ງເຊື່ອມຊຶມເອກະສານສຳຄັນຂອງພັກ-ຂອງຊາດ ໂດຍການເປັນປະທານຂອງສະຫາຍ ບຸນໂຮມ ເທດທານີ ຮອງເລຂາພັກແຂວງ, ປະທານສະພາປະຊາຊົນແຂວງ, ມີບັນດາສະຫາຍຄະນະປະຈຳສະພາປະຊາຊົນແຂວງ, ຄະນະພັກສະພາປະຊາຊົນແຂວງ, ປະທານ-ຮອງປະທານຄະນະກຳມະການ, ຄະນະເລຂາທິການ, ຫົວໜ້າ-ຮອງຫົວໜ້າຂະແໜງ ແລະ ພະນັກງານ ສພຂ ເຂົ້າຮ່ວມ.

ໃນພິທີບັນດາສະຫາຍຄະນະປະຈຳສະພາປະຊາຊົນແຂວງ ໄດ້ຜັດປ່ຽນກັນຂຶ້ນບັນຍາຍໃນເອກະສານທີ່ນຳມາຈັດຕັ້ງເຊື່ອມຊຶມໃຫ້ພະນັກງານ ສພຂ ໄດ້ຮັບຮູ້ ແລະ ເຂົ້າໃຈມີຄື: ມະຕິກອງປະຊຸມຄົບຄະນະຂອງຄະນະບໍລິຫານງານສູນກາງພັກຄັ້ງທີ 4 ສະໄໝທີ XI, ບົດສະຫລຸບການຕີລາຄາການປະຕິບັດວຽກງານພື້ນດິນໄລຍະ 6 ເດືອນຕົ້ນປີ ແລະ ແຜນວຽກຈຸດສຸມ 6 ເດືອນທ້າຍປີ 2022



ຂອງລັດຖະບານ, ມະຕິວ່າດ້ວຍການແບ່ງຄວາມຮັບຜິດຊອບໃນການຈັດຕັ້ງຜັນຂະຫຍາຍ ແລະ ຈັດຕັ້ງປະຕິບັດມະຕິຂອງສະພາແຫ່ງຊາດສະບັບເລກທີ 55/ສພຊ, 58/ສພຊ, 62/ສພຊ, ລົງວັນທີ 8 ກໍລະກົດ 2022, ມະຕິກອງປະຊຸມຄະນະບໍລິຫານງານພັກແຂວງຊຽງຂວາງ ເປີດກວ້າງຄັ້ງທີ 5 ສະໄໝທີ VIII, ມະຕິກອງປະຊຸມເປີດກວ້າງອົງການປົກຄອງແຂວງຊຽງຂວາງ ເພື່ອໃຫ້ພະນັກງານສະພາປະຊາຊົນແຂວງ ໄດ້ຮັບຮູ້, ເຊື່ອມຊຶມ ຫລຸບການຕີລາຄາການປະຕິບັດວຽກງານພື້ນດິນໄລຍະ 6 ເດືອນຕົ້ນປີ ແລະ ແຜນວຽກງານສູນກາງພັກຄັ້ງທີ 4 ສະໄໝທີ XI, ເພື່ອຢົກສູງຄວາມຮັບ

ຜິດຊອບທາງດ້ານການເມືອງໃນການຈັດຕັ້ງປະຕິບັດມະຕິໃຫ້ປາກົດຜົນເປັນຈິງ ແລະ ຫັນຕາມກຳນົດເວລາທີ່ໄດ້ກຳນົດໄວ້ ແລະ ເພື່ອເປັນບ່ອນອີງໃຫ້ເລຂາໜ່ວຍພັກຂອງສະພາປະຊາຊົນແຂວງໃນການຜັນຂະຫຍາຍມະຕິດັ່ງກ່າວໃຫ້ເປັນແຜນງານ, ໂຄງການລະອຽດໂດຍຕິດພັນກັບວຽກງານຕົວຈິງຂອງສະພາປະຊາຊົນແຂວງ ບົນຈິດໃຈຍູ່ແຮງເສີມຂະຫຍາຍໃນການຈັດຕັ້ງຜັນຂະຫຍາຍເຂົ້າສູ່ວຽກງານຕົວຈິງໃຫ້ຝຶດ ແລະ ກຳແໜ້ນເນື້ອໃນມະຕິກອງປະຊຸມຄົບຄະນະບໍລິຫານງານສູນກາງພັກຄັ້ງທີ 4 ສະໄໝທີ XI, ເພື່ອຢົກສູງຄວາມຮັບ

ສ້າງຄວາມເຊື່ອໝັ້ນຂອງສະມາຊິກພັກ-ພະນັກງານຕໍ່ການຊີ້ນຳ-ນຳພາຂອງພັກ ແລະ ການບໍລິຫານຄຸ້ມຄອງຂອງລັດ.

ໃນພິທີ, ສະຫາຍ ບຸນໂຮມ ເທດທານີ ໄດ້ມີຄຳເຫັນໂອ້ລົມຕໍ່ພິທີກໍາຄືສະມາຊິກພັກ-ພະນັກງານ ສພຂ ຈຶ່ງນຳເອົາເນື້ອໃນເອກະສານທີ່ໄດ້ເຊື່ອມຊຶມນັ້ນໄປຈັດຕັ້ງຜັນຂະຫຍາຍໃຫ້ເປັນແຜນວຽກງານອັນລະອຽດ, ສືບຕໍ່ເນັ້ນໃຫ້ພະນັກງານສະພາປະຊາຊົນແຂວງ ໃຫ້ມີຄຸນທາດການເມືອງໜັກແໜ້ນ, ໃຫ້ມີສະຕິຕໍ່ການຈັດຕັ້ງ, ປັບປຸງແບບແຜນວິທີເຮັດວຽກໃຫ້ດີຂຶ້ນກວ່າເກົ່າ.

(ນາງ ສຸກສະຫວັນ ອິນທະແສງ)

ປະທານ ສພຂ ໄຊຍະບູລີ ມອບເຄື່ອງໃຫ້ 4 ເມືອງ

(ສພຂ) ໃນວັນທີ 15-17 ກັນຍາ 2022 ທ່ານ ເພັງນິລັນ ຄຳຜັນເພັງ ປະທານສະພາປະຊາຊົນແຂວງ (ສພຂ) ໄຊຍະບູລີ ພ້ອມດ້ວຍຄະນະ ໄດ້ເຄື່ອນໄຫວພົບປະ ແລະ ມອບເຄື່ອງຢູ່ເມືອງໄຊເມຍ, ເມືອງອົງສາ, ເມືອງເງິນ, ເມືອງຊຽງຮ່ອນ ແລະ ເມືອງຄອບ ໂດຍການເຂົ້າຮ່ວມມີບັນດາສະມາຊິກສະພາປະຊາຊົນແຂວງໄຊຍະບູລີ ປະຈຳເມືອງ ພ້ອມດ້ວຍຄະນະນຳຂອງເມືອງ ໄດ້ເດີນທາງຢ້ຽມຢາມຈາດທິເກີດໄພພິບັດນ້ຳຖ້ວມຢູ່ພາຍໃນເມືອງ ແລະ ມອບເຄື່ອງໄຟຟ້າພະລັງງານແສງອາທິດ 1 ຊຸດໃຫ້ກອງຮ້ອຍ 151 ເພື່ອນຳໄປຕິດຕັ້ງຢູ່ບ້ານ ມຸສາມເສົ້າ ມູນຄ່າ 13.780.000 ກີບ, ມອບທຶນສົມທົບການສ້າງໂຮງຮຽນອະນຸບານບ້ານດອນຕັນ ມູນຄ່າ 5.000.000 ກີບ ແລະ ມອບອຸປະກອນການສຶກສາ ແລະ ກິລາ ໃຫ້ໂຮງຮຽນປະຖົມສົມບູນບ້ານນາມອນ ເມືອງໄຊຍະບູລີ, ໂຮງຮຽນມັດທະຍົມສົມບູນບ້ານທອງເມືອງເງິນ, ໂຮງຮຽນປະຖົມສົມບູນທາດ



ງາມ ແລະ ໂຮງຮຽນມັດທະຍົມສົມບູນທາດງາມ, ນອກນັ້ນ ຍັງໄດ້ນຳເອົາເຄື່ອງອຸປະໂພກ-ບໍລິໂພກມາມອບໃຫ້ແກ່ກອງບັນຊາການທະຫານເມືອງຊຽງຮ່ອນ ແລະ ເມືອງເງິນອີກຕື່ມ.

ເຄື່ອງອຸປະກອນທີ່ນຳມາມອບໃນຄັ້ງນີ້ ປະກອບມີປຶ້ມຂຽນ, ບິກ, ສີ່, ຊຸດກິລາ, ບານເຕະ, ບານລົງ, ຕະກໍ້, ເກືອ, ແປງນິ້ວ, ໝີ່, ເຂົ້າສານ ແລະ ອື່ນໆ ລວມມູນຄ່າ 30 ກວ່າລ້ານກີບ ໂດຍໄດ້ຮັບທຶນສະໜັບສະໜູນຈາກຄອບຄົວຂອງທ່ານ ພິທ ສຸວອນ ເລືອງບຸນມີ ຮອງປະທານສະພາແຫ່ງຊາດ ທັງເປັນສະມາຊິກສະພາແຫ່ງ

ຊາດ ປະຈຳເຂດເລືອກຕັ້ງທີ 7 ແຂວງໄຊຍະບູລີ (ໄຟຟ້າພະລັງງານແສງອາທິດ ແລະ ເຂົ້າສານ), ຊຸດກິລາ (ພະແນກກະສິກຳ ແລະ ປ່າໄມ້ແຂວງ), ອຸປະກອນກິລາ (ພະແນກໂຍທາທິການ ແລະ ຂົນສົ່ງ), ປຶ້ມ, ບິກ, ສີ່, ເກືອ, ແປງນິ້ວ(ພະແນກແຮງງານ ແລະ ສະຫວັດດີການ-ສັງຄົມ) ໃນໂອກາດດັ່ງກ່າວ, ບັນດາທ່ານອຳນວຍການຂອງໂຮງຮຽນ ໄດ້ລາຍງານກ່ຽວກັບສະພາບການໂດຍຫຍໍ້ຂອງໂຮງຮຽນ ເຊິ່ງເຫັນວ່າ ນັກຮຽນຈຳນວນຫລາຍຍັງຂາດເຂີນເຄື່ອງນຸ່ງທີ່ກັນໜາວ ແລະ ອຸປະກອນການຮຽນ, ຂາດງົບປະມານໃນ

ການສ້ອມແປງໂຮງຮຽນທີ່ເປັນ.

ໃນໂອກາດນີ້, ທ່ານເພັງນິລັນ ຄຳຜັນເພັງ ໄດ້ສະແດງຄວາມຊົມເຊີຍບັນດາພະນັກງານ, ຄູສອນຂອງໂຮງຮຽນທີ່ໄດ້ເອົາໃຈໃສ່ໃນການສຶດສອນນັກຮຽນຂອງຕົນ ເຖິງແມ່ນວ່າຈະພົບບັນຫາຫຍຸ້ງຍາກຕ່າງໆກໍຕາມ, ທ່ານຍັງໄດ້ເນັ້ນໃຫ້ຄູອາຈານທຸກທ່ານ ສືບຕໍ່ເປັນແມ່ພິມທີ່ດີຂອງຊາດ, ຜ່ານການສຶດສອນ ໃຫ້ເດັກກາຍເປັນອະນາຄົດຂອງຊາດທີ່ມີຄຸນນະພາບ, ກາຍເປັນຄົນດີຂອງຊາດ, ຂອງສັງຄົມ ແລະ ປະເທດຊາດ. (ອິນທິ ຂຽວສີຝ້າ)

ເນັ້ນໃຫ້ເອົາໃຈໃສ່ໃນການຈັດຕັ້ງປະຕິບັດວຽກງານວິຊາສະເພາະຕະຫລອດ 24 ຊົ່ວໂມງ, ສຶກສາອົບຮົມນັກໂທດ, ຕ້ອງ

ຫາ ແລະ ຜູ້ຖືກດັດສ້າງ ໃຫ້ເຂົ້າເຈົ້າກັບຄືນເປັນຄົນດີ ບໍ່ກັບໄປກະທຳຜິດຄັ້ງໃໝ່, ມີການພິຈາລະນາຫລຸດຜ່ອນໂທດ ແລະ ປະ

ຕິບັດຕາມກົດໝາຍວ່າດ້ວຍການດຳເນີນຄະດີອາຍາຢ່າງເຂັ້ມງວດ, ມີວິຊາຊີບໃຫ້ເຂົາເຈົ້າເມື່ອເວລາອອກສູ່ສັງຄົມແລ້ວ

ຈະໄດ້ສາມາດສ້າງອາຊີບມີລາຍຮັບເຮັດໃຫ້ຄຸນນະພາບຊີວິດດີຂຶ້ນ. (ນາງ ຄັດສອນ ສຸ່ງສະຫວ່າງ)



ສຸກສະບາຍຫາຍໄຮຄາ

ຖ້າທ່ານຮູ້ສຶກມີບັນຫາເລື່ອງການຂັບຖ່າຍ ທັງທີ່ກິນແບບປົກກະຕິ ທຸກມື້ ບໍ່ແຕກຕ່າງກັນ ແຕ່ເປັນຫຍັງຈຶ່ງມີອາການຂັບຖ່າຍບໍ່ສະດວກ; ມື້ນີ້, ເຮົາມີທາງເລືອກມານຳສະເໜີໃຫ້ແກ່ທ່ານ ດ້ວຍສັບພະຄຸນຂອງຜັກ ແລະ ໝາກໄມ້ 6 ຊະນິດ ເພື່ອຊ່ວຍໃຫ້ທ່ານຂັບຖ່າຍໄດ້ສະດວກຂຶ້ນ ທັງຍັງເປັນການລ້າງສານພິດໃນຮ່າງກາຍນຳອີກ.

1. ເຊເລີລີ

ຜັກຊະນິດນີ້ ເປັນທີ່ຮູ້ຈັກກັນໃນການເປັນຕົວຊ່ວຍເລື່ອງການຂັບຖ່າຍ ເພາະບັນຈຸເກືອ (Sodium Cluster) ຊະນິດໜຶ່ງທີ່ຊ່ວຍລ້າງສິ່ງບໍ່ດີເປັນຕົ້ນແມ່ນສານພິດ, ສານເຄມີຫລື

ເຊື້ອພະຍາດ ອອກຈາກຕັບໄດ້ຢ່າງມີປະສິດທິພາບ ທັງຍັງຊ່ວຍສຳລະລ້າງສິ່ງເສດເຫຼືອ ແລະ ຊ່ວຍຂັບປັດສະວະອອກຈາກຮ່າງກາຍໄດ້ເຊັ່ນດຽວກັນ ແລະ ເປັນອີກວິທີທີ່ຈະຊ່ວຍຫລຸດອາການບວມນ້ຳໄດ້ດີທີ່ສຸດ.

2. ຜັກຫົມ

ຜັກຫົມ ເປັນຜັກທີ່ອຸດົມໄປດ້ວຍເສັ້ນໄຍ ເຊິ່ງເປັນສານອາຫານທີ່ດີສຳລັບການລ້າງລຳໄສ້ ແລະ ຊ່ວຍໃຫ້ຂັບຖ່າຍໄດ້ສະດວກ; ນອກນັ້ນ, ຍັງມີສານອາຫານທີ່ສຳຄັນອື່ນໆເຊັ່ນ: ທາດໂປຕາຊຸມ, ວິຕາມິນ, ກົດອາມີໂນ ແລະ ແຮ່ທາດ; ພ້ອມນັ້ນ, ຍັງຊ່ວຍ



ເລື່ອງການຂັບປັດສະວະ ແລະ ຊ່ວຍຫລຸດຄຳເລດເຕີຣ໌ໄດ້ເຊັ່ນດຽວກັນ; ສຳລັບທ່ານທີ່ຢູ່ໃນໄລຍະຂອງການຫລຸດນ້ຳໜັກ ແນະນຳໃຫ້ກິນຜັກຫົມ ເພາະຈະຊ່ວຍໃຫ້ຮູ້ສຶກອົມໄວ ແລະ ອົມດົນ ນອກນັ້ນ, ຍັງຊ່ວຍຫລຸດການດູດຊຶມໄຂມັນບໍ່ດີໃນຮ່າງກາຍໄດ້ເປັນຢ່າງດີ.

3. ໝາກແຕງ

ໝາກແຕງ ອຸດົມໄປດ້ວຍສານຕ້ານອະນຸມູນອິດສະຫລະ ແລະ ກົດອະມິໂນໄຊລູລາຍ (Citrulline) ທີ່ເຮັດໜ້າທີ່ລ້າງສານພິດອອກຈາກຮ່າງກາຍ ສຳລັບແມ່ຍິງທີ່ຕ້ອງການຄວບຄຸມໄຂມັນໃນເລືອດ ຫລື ຫລຸດອາການບວມນ້ຳ ສາມາດເຮັດໄດ້ ໂດຍການດື່ມນ້ຳໝາກແຕງ ປະສົມກັບນ້ຳໝາກນາວ ວິທີນີ້ ຈະຊ່ວຍບັນເທົາອາການດັ່ງກ່າວໄດ້ເປັນຢ່າງດີ ແລະ ຍັງລ້າງສານພິດອອກຈາກຮ່າງກາຍ ແລະ ຊ່ວຍໃຫ້ລະບົບຍ່ອຍອາຫານເຮັດວຽກໄດ້ດີຍິ່ງຂຶ້ນ.

4. ໝາກນາວ

ນ້ຳໝາກນາວປະສົມກັບນ້ຳອຸ່ນ ເປັນເຄື່ອງດື່ມທີ່ຊ່ວຍໃນການຂັບຖ່າຍໄດ້ເປັນຢ່າງດີ ເພາະການດື່ມນ້ຳໝາກນາວປະສົມກັບນ້ຳອຸ່ນໃນຕອນເຊົ້າທຸກມື້ ຈະຊ່ວຍກະຕຸ້ນການເຮັດວຽກຂອງລຳໄສ້ໃຫ້ປົບຕົວ ເພື່ອຂັບສານພິດອອກມາພ້ອມການຂັບຖ່າຍ ແລະ ຊ່ວຍໃຫ້ຂັບຖ່າຍສະດວກຂຶ້ນ.

5. ໝາກກີວີ

ມີເສັ້ນໄຍຫລາຍ ມັນຈຶ່ງບໍ່ແປກ ທີ່ຈະຊ່ວຍໃນການຂັບຖ່າຍ ທັງຍັງຊ່ວຍເຮັດໃຫ້ລຳໄສ້ເຮັດວຽກດີຂຶ້ນ ແລະ ສຳຄັນທີ່ສຸດ ມັນຍັງຊ່ວຍລ້າງສານພິດທີ່ຕິກຄ້າງຢູ່ໃນລຳໄສ້ໄດ້ຢ່າງປະສິດທິພາບ.

6. ໝາກໂປມຂຽວ

ອຸດົມສົມບູນດ້ວຍເສັ້ນໄຍ ທັງຮູບແບບລະລາຍ ແລະ ບໍ່ລະລາຍ ເຊິ່ງຖ້າກິນໝາກໂປມຂຽວເລື້ອຍໆ ຈະມີຜົນດີຕໍ່ກັບລະບົບຂັບຖ່າຍ ແລະ ເປັນໝາກໄມ້ທີ່ມີແຄລໍຣີຕ່ຳ ກິນເທົ່າໃດກໍບໍ່ເຕືອຍ.

www.sanook.com

ຜັກ ແລະ ໝາກໄມ້ສີຂຽວ ຊ່ວຍຂັບຖ່າຍລ້າງສານພິດ

ແປ ແລະ ຮຽບຮຽງໂດຍ: ສາວແວ່ນ



ທັກທາຍ ລະບາຍ

ສາວຈິມ

(ເລື່ອງເບິ່ງ ເວົ້າແບບຫັນເອງ ບໍ່ເຄິ່ງພິທີການ)

* ຊົມເຊີຍປີສາມັກຄີມິດຕະພາບລາວ-ຫວຽດນາມ 2022 ເຊິ່ງມີຫລາກຫລາຍກິດຈະກຳຈັດຂຶ້ນຢ່າງຄືກັນ ແລະ ເປັນອົງປະກອບທີ່ເພີ່ມເຕີມສະເພາະສະຫລອງມິດຕະພາບ ແບບໜຶ່ງ ບໍ່ມີສອງ ຂອງສາຍພົວພັນພິເສດດັ່ງກ່າວ ໂດຍສະເພາະແມ່ນ ສະບວນການສິດທິພົນ ທີ່ສະໜາມຫລວງດ່ຽວໜ້າສະພາແຫ່ງຊາດ ແລະ ພິທີປະກາດລາງວັນ ຂອງນັກຂຽນນັກພິມ ບົດປະເພດຕ່າງໆ ພິເສດ! ສະແດງຄວາມດີໃຈ ແລະ ຊົມເຊີຍທ່ານ ປອ ນາງ ສຸນທວນ ໄຊຍະລັກ ຮອງປະທານ ສະພາແຫ່ງຊາດລາວ ທີ່ໄດ້ຮັບລາງວັນກິດຕິເສດ ໃນງານດັ່ງກ່າວ ໂດຍບົດກະວີທີ່ມີຊື່ວ່າ “ເສັ້ນທາງໄຮຄາລືດຊື່ດີ” ເຊິ່ງໄດ້ພົບລະບາເຖິງຄວາມເປັນມາ ແລະ ສະພາບກຽດຂອງກັບເສັ້ນທາງສາຍພັນ ແລະ ເປັນສຳຄັນຂອງບົດກອນຕອນໜຶ່ງກ່າວໄວ້ວ່າ ລາວ-ຫວຽດນາມຜູກພັນ ສຳພັນເຊື້ອໄມ້ເຕີ ສາມັກຄີເປັນຕ່າງກັນ ປາບມອນມານຮ້າຍ ສາຍສຳພັນໝັກແໝ້ນ ສອງແດນດິນສາຍພູຮ່ວມ ລາວ-ຫວຽດນາມຊ່າກ້ອງ ສາກົນຍ້ອງຫົວເຄີງ...

* ວັນຕ້ານພະຍາດວໄລກ ຄົບຮອບ 16 ປີ (28 ກັນຍາ 2007-28 ກັນຍາ 2022) ເພື່ອຈະນຶກເຖິງຄຸນງາມຄວາມດີຂອງທ່ານ ທລຸຍ ປາສເຕີ ສາກົນຈຶ່ງກຳນົດເອົາວັນເກີດຂອງເພິ່ນເປັນວັນຕ້ານພະຍາດວໄລກ ແລະປີນີ້ ສປປລາວ ຈັດພິທີສະເຫລີມສະຫລອງວັນດັ່ງກ່າວຂຶ້ນ ທີ່ສວນເຈົ້າຟ້າງຸ່ມ ເລີ່ມແຕ່ເວລາ 8:30 ໂມງ ຂອງວັນທີ 28 ກັນຍາເປັນຕົ້ນ ໄປ ພາຍໃຕ້ຄຳຂັດວ່າ “ຮ່ວມແຮງຮ່ວມໃຈຕ້ານພະຍາດວໄລກ” ເພື່ອປະຕິບັດກະບົບເສຍຊີວິດ ຍ້ອນພະຍາດດັ່ງກ່າວ ເພາະເປັນພະຍາດທີ່ຮ້າຍແຮງ ບໍ່ວ່າຄົນຫລືສັດ ຫາກຖືກສັດກັດ ຫລືສູດ ແລະ ເປັນພະຍາດແລ້ວ ຈະບໍ່ສາມາດປິ່ນປົວໃຫ້ຫາຍໄດ້ໄດ້ ໃນງານຂຽນຊ່າວແລ້ວ ເຊີນຮ່ວມກິດຈະກຳ ນຳທາງ-ແມ່ນຫລືສັດ ຮ່ວມສັກກັບວັ ສອງພັນເລີ້ມກຳນົດໄວ້ ສັກພຣັບເສຍຄ່າ ນຳສັດມາຮ່ວມຫລັບ ກິດຈະກຳພ້ອມພ່າກັນ ທ່ານເອີຍ!

* ສະແດງຄວາມເສຍໃຈນຳກັນເລຂາ ກຳຄີຫລັກກອນ ທີ່ສູນເສຍພາບດາ ຜູ້ແສນເຄົາລົບຮັກ ໄດ້ຈາກໂລກນີ້ໄປຢ່າງບໍ່ມີວັນທວນກັບມາ ຄົບສະພາຮ່ວມທຸ່ມ ອາໄລໂສກເສຍໃຈ ນຳເບີ! ອາລະການສູນເສຍ ບໍ່ຖືກໃຜມີທວນຮູ້ ຂໍໃຫ້ບຸນຮູ້ຄຳ ນຳວັນຍາພະໄປສູ່ ສອງສະຫວັນຊັບພ້າ ທີ່ຄົນເວົ້າຊາຊານນັ້ນທ້ວນ!

ຊອບຍັມ

ແວ່ນຕູ້

ເລື່ອງ: ທະຫານເຮືອ

ແມ່ເຫັນລູກຊາຍຮີ້ຄ້ານເລີຍເຕືອນວ່າ
ແມ່: ລູກເອີຍ! ຄົນທຸກຄົນເກີດມາຢູ່ເທິງແຜ່ນດິນນີ້ ໃຜກໍຕ້ອງເຮັດວຽກໜັດທຸກຄົນນັ້ນລະ
ລູກຊາຍ: ຮູ້ແລ້ວແມ່ເອີຍ! ຢ່າເວົ້າຫລາຍ ລັກໝ່ອຍລູກກະຊິໄປເປັນທະຫານເຮືອແລ້ວລະ
ແມ່: ເື່ອຍໆ ຈົ່ງແມ່ນຊາດນ່ວລູກເອີຍ
ລູກຊາຍ: !!!

ຄະຕິເຕືອນໃຈ

ດວກຂະຍວມ

ຄຳຄຳລັ້ນ ຂັດຂວດເປັນແຫວນ
ສິແດງສຸກ ເພາະມີຫົວແກ້ວ
ຄືແນວຄົນຮູ້ ວິຊາດີຫລາຍຢ່າງ
ກິລິຍາລ່ວຍຢູ່ ສູ່ຂັ້ນຈຶ່ງຄ່ອຍເຮືອງ ເຈົ້າເອີຍ!



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ ເລກທີ 05 /ສພຊ
ນະຄອນຫຼວງວຽງຈັນ, ວັນທີ 16 ພະຈິກ 2021

ກົດໝາຍ
ວ່າດ້ວຍການໂທລະຄົມມະນາຄົມ (ສະບັບປັບປຸງ)

ພາກທີ I
ບົດບັນຍັດທົ່ວໄປ

ມາດຕາ 1 (ປັບປຸງ) ຈຸດປະສົງ

ກົດໝາຍສະບັບນີ້ ກຳນົດ ຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ ແລະ ຕິດຕາມ, ກວດກາ ວຽກງານໂທລະຄົມມະນາຄົມ ເພື່ອໃຫ້ວຽກງານດັ່ງກ່າວ ມີປະສິດທິພາບ, ມີຄຸນນະພາບ, ທົ່ວເຖິງ, ມີຄວາມສະດວກ, ຍຸຕິທຳ, ຜັດທະນາຢ່າງຕໍ່ເນື່ອງ ແລະ ຫັນເປັນທັນສະໄໝ ແນໃສ່ຮັບປະກັນຄວາມໝັ້ນຄົງ, ຄວາມປອດໄພຂອງຊາດ, ສາມາດເຊື່ອມໂຍງກັບພາກພື້ນ ແລະ ສາກົນ ປະກອບສ່ວນເຂົ້າໃນການພັດທະນາເສດຖະກິດສັງຄົມຂອງຊາດ.

ມາດຕາ 2 (ປັບປຸງ) ການໂທລະຄົມມະນາຄົມ

ການໂທລະຄົມມະນາຄົມ ແມ່ນ ການຕິດຕໍ່ສື່ສານ ລະຫວ່າງຕົ້ນທາງ ຫາ ປາຍທາງ ເພື່ອສົ່ງ ແລະ ຮັບຂໍ້ມູນທີ່ຢູ່ໃນຮູບແບບຂອງສຽງ, ຮູບພາບ, ຮູບພາບເຄື່ອນໄຫວ, ຕົວເລກ, ຕົວອັກສອນ, ສັນຍານ, ເຄື່ອງໝາຍ ຫຼື ຮູບແບບຂໍ້ມູນອື່ນໂດຍຜ່ານລະບົບສາຍ, ລະບົບແສງ, ລະບົບຄື້ນຄວາມຖີ່ວິທະຍຸສື່ສານ, ລະບົບແມ່ເຫຼັກໄຟຟ້າ, ລະບົບອື່ນໃດໜຶ່ງ ຫຼື ຫຼາຍລະບົບລວມກັນ.

ມາດຕາ 3 (ປັບປຸງ) ການອະທິບາຍຄຳສັບ

- ຄຳສັບທີ່ນຳໃຊ້ໃນກົດໝາຍສະບັບນີ້ ມີຄວາມໝາຍ ດັ່ງນີ້:
- ເຄືອຂ່າຍໂທລະຄົມມະນາຄົມ ໝາຍເຖິງ ອຸປະກອນໂທລະຄົມມະນາຄົມ ທີ່ເຊື່ອມຕໍ່ເຂົ້າກັນໂດຍກົງ ຫຼື ຜ່ານສູນກາງການເຊື່ອມຕໍ່ ເພື່ອການໂທລະຄົມມະນາຄົມ ຊຶ່ງປະກອບດ້ວຍເຄືອຂ່າຍມີສາຍ ແລະ ບໍ່ມີສາຍ;
 - ຊັບພະຍາກອນໂທລະຄົມມະນາຄົມ ໝາຍເຖິງ ເລກໝາຍໂທລະຄົມມະນາຄົມ, ຊັບພະ ຍາກອນອື່ນເຕີເນັດ, ຄື້ນຄວາມຖີ່ວິທະຍຸສື່ສານ ແລະ ຕຳແໜ່ງວົງໂຄຈອນດາວທຽມ;
 - ຊັບພະຍາກອນອື່ນເຕີເນັດ ໝາຍເຖິງ ເລກໝາຍອື່ນເຕີເນັດ ແລະ ລະຫັດຊື່ອື່ນເຕີເນັດ;
 - ອຸປະກອນໂທລະຄົມມະນາຄົມ ໝາຍເຖິງ ອຸປະກອນທີ່ປະກອບເຂົ້າເປັນລະບົບສື່ສານເປັນຕົ້ນ ລະບົບສູນກາງໂທລະສັບ, ລະບົບສາຍສົ່ງ, ສະຖານີສົ່ງ-ຮັບສັນຍານຄື້ນຄວາມຖີ່ວິທະຍຸສື່ສານ, ລະ ບົບເຄື່ອງໄຟຟ້າຫຼໍ່ລ້ຽງ, ເສົາອາກາດ, ສາຍອາກາດ, ໜ່ວຍໂທລະສັບ, ຊັ້ນສ່ວນ ແລະ ວັດຖຸທີ່ນຳໃຊ້ເຂົ້າໃນການເຊື່ອມຕໍ່ເຄືອຂ່າຍໂທລະຄົມມະນາຄົມ;
 - ໂຄງລ່າງພື້ນຖານໂທລະຄົມມະນາຄົມ ໝາຍເຖິງ ອຸປະກອນໂທລະຄົມມະນາຄົມ, ເຄືອຂ່າຍໂທລະຄົມມະນາຄົມ ແລະ ສິ່ງປຸກສ້າງທີ່ຮັບໃຊ້ວຽກງານໂທລະຄົມມະນາຄົມ;
 - ເລກໝາຍໂທລະສັບ ໝາຍເຖິງ ເລກໝາຍໂທລະສັບເຄື່ອນທີ່, ຕັ້ງໃຕ້ແບບມີສາຍ ແລະ ບໍ່ມີສາຍ;
 - ການເຊື່ອມຕໍ່ເຄືອຂ່າຍ ໝາຍເຖິງ ການເຊື່ອມຕໍ່ ລະຫວ່າງເຄືອຂ່າຍໂທລະຄົມມະນາຄົມ ຂອງຜູ້ໃຫ້ບໍລິການເພື່ອໃຫ້ຜູ້ໃຊ້ບໍລິການ ສາມາດຕິດຕໍ່ສື່ສານກັນໄດ້;
 - ອື່ນເຕີເນັດ ໝາຍເຖິງ ການເຊື່ອມຕໍ່ລະບົບເຄືອຂ່າຍຄອມພິວເຕີໃນທົ່ວໂລກເຂົ້າກັນ ໂດຍຜ່ານເຄືອຂ່າຍໂທລະຄົມມະນາຄົມ ເພື່ອການສົ່ງ, ການຮັບ ແລະ ການແລກປ່ຽນຂໍ້ມູນ ຂ່າວສານ;
 - ຜູ້ໃຫ້ບໍລິການໂທລະຄົມມະນາຄົມ ໝາຍເຖິງ ຜູ້ດຳເນີນກິດຈະການໃຫ້ບໍລິການໂທລະຄົມມະນາຄົມ ແລະ/ຫຼື ສະໜອງສິ່ງອຳນວຍຄວາມສະດວກດ້ານໂທລະຄົມມະນາຄົມ;

ອ່ານຕໍ່ສະບັບຫນ້າ...



ໂອວາດຂອງເຈົ້າຝ້າງຸ່ມ

ໂດຍ: ດົນກີບເມກ

ຝັກແຜ່ນດິນປື້ນແຜ່ນຝ້າຢາກເຫັນໜ້າໃຫ້ເບິ່ງຫລັງ ດັ່ງນັ້ນເຮົາຄວນຫລຽວຫລັງເບິ່ງອະດີດຢ່າງຮອບຄອບວ່າຊາດລາວເຮົາໃດຜ່ານຄວາມຫຍຸ້ງຍາກ-ເສິກສົງຄາມ ແລະ ສັນຕິສຸກຮຸ່ງເຮືອງມາແບບໃດ ເພື່ອບໍ່ໃຫ້ຫລົງລືມແນວທາງຄວາມຄິດຂອງບັນຊະບູລຸດ, ປີ ຄສ 1353 ເຈົ້າຝ້າງຸ່ມໄດ້ນຳກອງທັບຂຶ້ນມາຝັກທີ່ວັດປາສັກ (ວຽງຈັນ) ເພື່ອດຳເນີນ ຝົທີສະຫລອງໄຊຊະນະ.

ເຈົ້າຝ້າງຸ່ມໄດ້ມີຄຳເຫັນເປັນໃຈຄວາມສຳຄັນຕໍ່ບັນດາເສນາອາມາດກ່ອນຈະໃຫ້ໂອວາດໂດຍຫຍໍ້ວ່າ: ເມື່ອຝວກທ່ານທັງຫລາຍຫາກເຫັນ

ດອມກັນສັນໃດ ເຮົາກໍບໍ່ຊົງຂຶ້ນຄວາມຂອງຝວກເຈົ້າກູໃດສັນນັ້ນ, ຂໍໃຫ້ຝວກເຈົ້າກູ ຈົ່ງມີແຕ່ຄວາມຮັກໃຄ່ ປຸ້ມລຸມສາມັກຄີກັນ, ພ້ອມກັນສ້າງບ້ານແປງເມືອງຈົ່ງບູຊາແກ້ວສາມປະການ ແລະ ພາກັນຢູ່ໃນສິນກິນໃນທຳບ້ານເມືອງຈຶ່ງມີຄວາມສຸກຊຸ່ມເຢັນ ກ້ານກຸງຮຸ່ງເຮືອງຕະຫລອດກາລະນານ. ຜູ້ຂຽນມີຂໍ້ສັ່ງເກດຕໍ່ປະເດັນນີ້ສັ້ນໆວ່າ: ໃຫ້ນັບຖືບູຊາແກ້ວສາມປະການ ແລະ ຢູ່ໃນສິນກິນໃນທຳບ້ານເມືອງຈຶ່ງຊຸ່ມເຢັນ....! ແກ້ວສາມປະການກໍຄື: ພະລັດຕະນະໃຕ ມີ ພະພຸດ, ພະທຳ (ຄຳສອນ), ພະສົງ (ຜູ້ເປັນສາວົກປະຕິບັດຕາມ)

ໃຫ້ຢູ່ໃນສິນກິນໃນທຳໝາຍຄວາມວ່າ: ການປະພຶດດຳເນີນຊີວິດຕ້ອງປະກອບດ້ວຍສິນທຳ, ຕ້ອງຍຶດ

ໝັ້ນໃນຫລັກສິນທຳ 56 ປະການ, ບໍ່ລັກໂລບ, ບໍ່ບຽດບຽນ ແລະ ຜິດຮິດຄອງປະເພນີ, ຂໍ້ຕ້ອງປະຕິບັດສິນກຳຄືລະບຽບການບ້ານເມືອງ ເພາະຖ້າວ່າເສນາອາມາດ ຫາກປະພຶດທຸດຈະລິດ (ລ່ວງເກີນກົດໝາຍ) ກໍຈະພາໃຫ້ເປັນທີ່ຕຳນິວິຈານຈາກສັງຄົມ, ກິນໃນທຳໝາຍຄວາມວ່າ: ການຫາຢູ່ກິນດຳເນີນຊີວິດຕ້ອງປະກອບດ້ວຍຫລັກທຳມະສຳລັບຜູ້ຄອງເຮືອນ...

ຄຳໂອວາດສັ້ນໆທີ່ຍົກມາຂ້າງເທິງນັ້ນພຽງແຕ່ເອົາເລື່ອງສິນ ແລະ ທຳມາອະທິບາຍ ເພື່ອຕີຄວາມຕາມໂຕໜັງສື, ເຈົ້າຝ້າງຸ່ມຄົງມີເຈຕະນາໃຫ້ເສນາອາມາດປະພຶດໃນສິນທຳເພື່ອຄວາມຊຸ່ມເຢັນຂອງບ້ານເມືອງ!



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ
ປະທານປະເທດ ເລກທີ 236 /ປປທ
ນະຄອນຫຼວງວຽງຈັນ, ວັນທີ 29 ທັນວາ 2021

ລັດຖະດຳລັດ
ຂອງປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ

- ກ່ຽວກັບການປະກາດໃຊ້ ກົດໝາຍ ວ່າດ້ວຍການໂທລະຄົມມະນາຄົມ (ສະບັບປັບປຸງ)
- ອີງຕາມ ລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ໝວດທີ VI ມາດຕາ 67 ຂໍ້ 1;
 - ອີງຕາມ ມະຕິຂອງກອງປະຊຸມສະພາແຫ່ງຊາດ ສະບັບເລກທີ 32/ສພຊ, ລົງວັນທີ 16 ພະຈິກ 2021 ກ່ຽວກັບການຮັບຮອງເອົາ ກົດໝາຍວ່າດ້ວຍການໂທລະຄົມມະນາຄົມ (ສະບັບປັບປຸງ);
 - ອີງຕາມ ໜັງສືສະເໜີຂອງຄະນະປະຈຳສະພາແຫ່ງຊາດ ສະບັບເລກທີ 12/ຄປຈ, ລົງວັນທີ 15 ທັນວາ 2021.

ປະທານປະເທດ

ສາທາລະນະລັດ ປະຊາທິປະໄຕ ປະຊາຊົນລາວ ອອກລັດຖະດຳລັດ:

- ມາດຕາ 1 ປະກາດໃຊ້ ກົດໝາຍ ວ່າດ້ວຍການໂທລະຄົມມະນາຄົມ (ສະບັບປັບປຸງ).
ມາດຕາ 2 ລັດຖະດຳລັດສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.

ປະທານປະເທດ ແຫ່ງ ສປປ ລາວ



ທອງລຸນ ສີສຸລິດ



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ສະພາແຫ່ງຊາດ ເລກທີ 32 / ສພຊ
ນະຄອນຫຼວງວຽງຈັນ, ວັນທີ 16 / 11 / 21

ມະຕິ

ຂອງກອງປະຊຸມສະພາແຫ່ງຊາດ
ກ່ຽວກັບການຮັບຮອງເອົາກົດໝາຍວ່າດ້ວຍ
ການໂທລະຄົມມະນາຄົມ (ສະບັບປັບປຸງ)

- ອີງຕາມລັດຖະທຳມະນູນ ແຫ່ງ ສາທາລະນະລັດ ປະຊາທິປະໄຕ ປະຊາຊົນລາວ (ສະບັບປັບປຸງ ປີ 2015) ມາດຕາ 53 ຂໍ້ 1 ແລະ ກົດໝາຍວ່າດ້ວຍການປັບປຸງມາດຕາຂອງກົດໝາຍວ່າດ້ວຍສະພາແຫ່ງຊາດ ແລະ ກົດໝາຍວ່າດ້ວຍສະພາປະຊາຊົນຂຶ້ນຊຮອງ (ສະບັບປັບປຸງ ປີ 2020) ມາດຕາ 11 ຂໍ້ 1.

ພາຍຫຼັງທີ່ກອງປະຊຸມສະໄໝສາມັນ ເທື່ອທີ 2 ຂອງສະພາແຫ່ງຊາດ ຄຸດທີ IX ໄດ້ຄົ້ນຄວ້າພິຈາລະນາຢ່າງກວ້າງຂວາງ ແລະ ເລິກເຊິ່ງ ກ່ຽວກັບເນື້ອໃນຂອງກົດໝາຍວ່າດ້ວຍການໂທລະຄົມມະນາຄົມ (ສະບັບປັບປຸງ) ໃນວາລະກ່ອນປາຍຂອງກອງປະຊຸມ ຄັ້ງວັນທີ 10 ພະຈິກ 2021 ແລະ ຖືກພິຈາລະນາຮັບຮອງເອົາ ໃນວາລະກ່ອນເຊົ້າຂອງກອງປະຊຸມ ຄັ້ງວັນທີ 16 ພະຈິກ 2021.

ກອງປະຊຸມສະພາແຫ່ງຊາດ ຕົກລົງ:

- ມາດຕາ 1 ຮັບຮອງເອົາກົດໝາຍວ່າດ້ວຍການໂທລະຄົມມະນາຄົມ (ສະບັບປັບປຸງ) ດ້ວຍຄະແນນຫຼາຍກວ່າເຄິ່ງໜຶ່ງ ຂອງຈຳນວນສະມາຊິກສະພາແຫ່ງຊາດ ທີ່ເຂົ້າຮ່ວມກອງປະຊຸມ.

- ມາດຕາ 2 ມະຕິສະບັບນີ້ ມີຜົນສັກສິດນັບແຕ່ວັນລົງລາຍເຊັນ ເປັນຕົ້ນໄປ.



ປັດ ໂຊລິມພອນ ພິມວິຫານ

ພາບຂະບວນລົດຖີບສາມັກຄີ ແລະ ການແຂ່ງຂັນລົດຖີບ ສະເຫລີມສະຫລອງປີສາມັກຄີມິດຕະພາບລາວ-ຫວຽດນາມ



ຜູ້ຊີ້ນຳ ທ່ານ ສິງຄຳ ວົງພະຈັນ	ຄະນະຊ່ຽວຊານທີ່ປຶກສາ ທ່ານ ສີສຸພັນ ແສງສະຫວັນ ທ່ານ ວິເສດ ສະແຫວງສິກສາ ທ່ານ ຄຳວິສັນ ແກ້ວສຸວັນ	ຫົວໜ້າບັນນາທິການ ທ່ານ ປອ. ພິດສະໄໝ ບຸນວິໄລ ທ່ານ ຂັນທະວີ ວົງພະຈັນ	ກອງບັນນາທິການ ທ່ານ ນາງ ກົງໃຈ ແສງອຳພັນ ທ່ານ ນາງ ສຸພາວັນ ຫອມສະນິດ ທ່ານ ນາງ ປາກາລັກ ພິມມິໄຊ	ອອກແບບຈັດໜ້າ ທ່ານ ນາງ ກຸກກິກ ບຸດດາໄຊ ທ່ານ ສິມນິກ ແກ້ວໄຊຍະຈັກ
--	--	--	--	---